


YOSEFU AKUMANA

NABA MUNYINA WAKWE

 . . . ne shiwi ilyalinga panono mukulanda. Kabili Nalikwete ifilonda fya pamukoshi pa nshita. Kabili—kabili, muno lucelo, Ninkwata impepo iyabipa; cilemoneka kwati inshita yonse Naisa kuno, mumusango umo, muno mwine mumupoka poka. Mailo Nalelanda kuli bamo aba bwananyina lintu twali pamuulu wacabulungana ku New Albany, kabili naloleshe panshi kuli ulu ulubali. Natile, “Uyo wine emulandu, kulya kwine.” Cena cabafye nicifube fube ica andatila pano, kabili ifyaba nge fiko konse mumusumba onse. Kabili lilya linefye Naisa muli ino ncende, lilya linefye Naisa muno, ico catampa, mwamona, nakabili, lilyalinefye Naisaingila. Oh, Ine ndabula itenti nokuya pamuulu wa lupili, pa ncende imo, nokupanga inkambi. Pantu, ifwe tuli balebeshifye kabili abeni, mu nusango uuli onse, bushe tatwaba ifyo? “Ukufwaya Umusumba untu Kakula kabili Kapanga ni Lesa.” Ico eco twatemwa. Nomba natukwata bamo . . .

² Ilyo ukulongana takulatampa, muno lucelo, kabili ilyo ukufundisha kwamu masukulu kwapa Mulungu takulatampa, natukwata u—ukubika ukwa bana. Kabili munyinane nakwata umunono umo untu alefwaya ukubika kuli Shikulu; munyinane ku mubili. Kabili limbi, bamo imwe mwebashala ba nyina naba wishi pano namukwata abanono abakubika. Nomba, miku iingi, mu Baibele . . .

³ Kabili twalikwata ukwakanikanamo ukwingi muma chalichi, pamulandu wafya kusambilila pa lubatisho lwa baice, nefyaba ngefyo. Kabili, nomba, abo ababula bena, nokubasansa mu lubatisho lwa baice, ico cilifye mu nshila iyo imwe mulefwaya ukubikilamo ico. Lelo, icintu conse ciwilafye mu cintu cimo, ukubika kuli Shikulu. Mwamona? Kabili nomba . . .

⁴ Pantu, umwana, ukukonkafye apafika ulubembu, ena takwata nangu lumo. Yesu afwilile pakusenda imembu shesonde. Kabili no mwana tacitapo ulubembu, cena califye . . . Aba umubembu. Pakufyalilwa mulubembu. Lelo lintu Kristu afwile pa Kalbale, Asendele imembu shesonde, kabili umwana taba uwashingamwa mpaka afika pa mushinku uwakwishiba. Kabili umwana uuli onse umunono, temulandu nefyo abafyashi bengaba ababembu, lilya line fye afwa, ena ayafye mumaboko yakwa Kristu, mwamona, pantu Ena ewalipile umutengo. Temulandu umwana afyalilwe mulubembu, kabili ukupitila

mubucende nangu conse ifyo cingaba, cena tacipangapo ubulekano nakalya, ulya mwana aba uwacingililwa muli Kristu pantu Ena afwilile pakusenda imembu isha pe sonde. Kabili lintu—lintu aba umukalamba nomba, ukutila acita ulubembu lwakwe, nomba afwile alapila paco acitile. Lelo takwata ulubembu lwakwe mpaka akula uwakucita ulubembu, ukwishiba icilungeme neci shilungeme. Lelo, nomba, lyonse tulesha ukwikala fye mupepi na Baibele pali ifi fintu, nga fintu twaishiba.

⁵ Nomba, tamwaba Amalembo muli Baibele, pakusansa amenshi pabana. Icintu fye cimo ico tusanga...Nangu, tamwaba ulubatisho lwa bana abaice muli Baibele, mu musango onse. Incende fye imo umo twingasanga, ico icalembwa pano mu Malembo, ukutila Ye-... “Baletele kuli Yesu abana banono, kabili Abekete mu maboko Yakwe nokubapala, nokutila, ‘Lekeni abana banono bese kuli Ine, kabili mwibalesha iyo, pantu Ubufumu bwamu Muulu bwaba ifyo.”

⁶ Nomba, icakutila, nomba, nga fintu Aya kuli Lesa, nokwikala kukuboko ukwakulyo, ileelo, mumubili Wakwe uwabuntu, kabili pa Cipuna icakwa Lesa, kabili Alipela umulimo ku Chalichi Cakwe ukuya mwi sonde monse nokutwalililapo ne milimo intu Atampile pano lintu Ali pano pe sonde, ico caba, ukushimikila i Mbila nsuma, ukundapa abalwele, nokubika abaice, nefyaba ngefyo, eico abatemwikwa balipushiwa ukuleta abana babo abanono kuli Shikulu, ukupitila mukubapela kuli kakumba wabo, mu maboko yakwe, kabili nokubakusha bena, ukupitila mucicetekelo, kuli Kristu, nokwipusha Kristu ukubapala.

⁷ Kabili, eico, nga cakutila naukwata umo umunono untu—untu tawabika kuli Shikulu, kabili ulefwaya ukumuleta ilyo nkashi alelisha icinanda, *Bena Baleteni*, kabili kuti twalwimba lwena. Nibanga abaishiba ulwimbo lwa kale, *Bena Baleteni*? Kabili ico cili bwino. Nomba, Mista na Missisi Henry Branham balaleta umunono wabo umo. Kabili na onse uwashala ulefwaya ukubaleta, ukuba, baleteni nombaline pali inoine inshita ukubabika. Nacilungama.

Baleteni, baleteni,
Baleteni ukubafumya mu ncende sha lubembu;
Baleteni, baleteni, (...?....)

⁸ Ndefwaya ukumilangisha naumbi Branham munono, umunono Mary Ella Branham. Ena mwana umwanakashi uwakwa munyinane kabili nomukashi wakwe uwatemwikwa. Ukutila, nabesa kuntanshi muno lucelo, pa chalichi, ukupela umuntu munono, umweo, uku ubweshwa kuli Lesa, Uyo uwabapele.

Nomba natukontamike imitwe yesu pakashita fye akanono.

⁹ Taata wesu uwaluse uwaba mu Muulu, uwiminine pano ku cinso candi ileelo, ni munyinane kumubili, na nabwinda wakwe, umukashi wakwe. Kabili Imwe mwalipala nganshi ing'anda yabo noyu Mary Ella munono, ukubapela ukusangalala mu nshiku ishili kuntanshi yabo. Nde Mitotela mukwibukisha uko uyu umwana afuma, kabili nokumuleta ileelo ku chalichi, ukutila benga muleta ukumubwesha kuli Imwe. Kabili nomba Nabika umwana kuli Imwe, mumaboko aya cicetekelo, kabili noku Mipusha ukupala uyu umo umunono untu Njikete. Kabili lekeni abe no mweo nokukula. Kabili nga cakutila Yesu akokola ukwisa, lekeni akabe umubomfi Wenu, uku Mibombela.

¹⁰ Paleni wishi na nyina. Kabili, mwe Lesa, fikilisheni ukutila Mupashi wa Mushilo Wenu ali nokubatungulula ukupita mu bulendo bwa mweo. Kabili mu bushiku bumo, lintu ubu ubulendo bwapesonde bukapwa, lekeni ulupwa lonse ulukalamba lukalongane mu Bukata. Fikilisheni ici, Shikulu. Mpaka nailya inshita, lekeni umwana akakule nokuba uwapalwa na Lesa, ukuba uwa bumi ubusuma kabili uwa maka, kabili ukuba icakumwenako ica bwanakashi mu nshiku shakwe ishili nokwisa. Kabili tuli nokupela Imwe amalumbo. Pantu twapela umwana kuli Imwe nomba, mwi Shina ilyakwa Yesu Kristu, Umwana Wenu. Amen.

¹¹ Kabili Namubwesha kuli imwe. Lesa amipale. Shikulu Amipale. Nacilungama.

Ifya kwibukisha ifisuma, ifyo fileisa,
Ifiletumwa ukufuma ku ncende ukwisa mu
mweo wandi;
Ilyo fileisa, lyonse mupepi na ine,
Ifya wama, ifimonwa ifya mushilo fileisuka.

¹² Ifyo tulelumbanya Shikulu wesu uwatemwikwa pabanono bonse! Namwishiba, cilemonekafye iceni ifyo naifwe twali abanono ngefyo. Kabili tapaba nangu cimo pa mwana pali ico icakuitemwa, abafye uwelela nganshi kabili uwaluse nganshi. Kabili nangufye Shikulu wesu apashanishiwe kuli bena, nokutila, "Kano waba uwapilibulwa nokuba nga umo pali aba abanono," icaanguka nganshi.

¹³ Ndamona Yosefu wandi umunono ifyo afikafye pa munshiku uwakuba mu fintu fyonse, kabili na nyina abafye uwa kumulungika. Kabili kuti ashimya inyali, nangu icintu conse ukucilapo, kuti mwaumfwafye yena yaponena panshi. Kabili nomba nga cakutila nyina amumamo, nangu icintu cimo, ena kubutukilafye mu maboko yakwe kabili amukumbatila amaboko yakwe ngafi.

¹⁴ Tufwile twaelwa, kuli cila umo, nga aba abana abanono, pakwingila mu Bufumu.

¹⁵ Nomba, twatotela Lesa pali uyu umwana umunono, Mary Ella Branham munono. Kabili lekeni abe no mweo, nokukula

kabili nokulunduluka, nokuba umubomfi wakwa Shikulu. Kabili lekeni ing'anda iyo alekushiwamo ingaba ing'anda yabena Kristu, kabili ukutila ena engesa mukutemwa ukwakwa Kristu.

¹⁶ Kabili nomba tuli... (Twatotela, Nkashi Gertie.) Kabili nomba abana abanono nabekala mu muputule mwi sukuulu lyapa Mulungu.

¹⁷ Kabili kakumba na—nabilisha uko ukulongana kwalabela ileelo, kabili na mailo, mailo ubushiku. Muno cungulo kasuba, kuleba... ukukonkafye nefyo Njishibe, takuli ukulongana ukwalabapo, kano nga kuti caba bu minshoni bunono mu Louisville, ubo twabelesha, Munyina wesu Durban na bengi pali bena. Ndetontonganya bena nabakwata ukulongana kwa pa Mulungu mu cungulo.

¹⁸ Ndapokelela amalomya ayengi. Abantu abengi bali mufilye fya milandu nefyaba ngefyo, abalekabilwa ukupepelwako, abali abalwele na balecula.

¹⁹ Ukulongana kwandi ukuli nokukonkapo kuli nokuba ku Cleveland, ku Tennessee, ukutampa pali Cisano ikakonkapo ubushiku, pali Cisano ukufika pa Mulungu.

²⁰ Kabili nomba tuli nokubwelela ku ng'anda, kabili tukaya ku South Bend, ku Indiana, tukaba kulya inshiku shibili nokubika itempele; Munyina R. E. S. Toms ukufuma ku Saskatoon, ku Saskatchewan.

²¹ Kabili nomba, ukufuma kulya, tukaya ku Sturgis, ku Michigan, panshiku shibili ishakulongana pa Sturgis, ku Michigan.

²² Kabili nomba tukaya kulya ku Lima, ku Ohio, kubantu abamu Baptisti, mu cikulwa ca Memorial Auditorium mu—mu Lima, ku Ohio. Uko kukatampa mu Kabengele kanono pa twente-fili, ukufika pa twente-sebeni.

²³ Kabili nomba, ukufuma kulya, tukaya ku West Coast, ku kulongana ukukalamba mu California naku Arizona. Mutupepelako. Mailo... .

²⁴ Munshita ya bushiku, pa sebeni sate, kuleba ukulongana kwa kusabankanya imbila nsuma pano pehema, na onse naitwa.

²⁵ Kabili mailo ubushiku, Mfwile uku... Ndi nokuya shimikilako Munyina Cauble, panshita ya bushiku ku—kukulongana kwakwe ukwakulola pakati kabushiku. Nkaba... . Icipandwa candi cikatampa pa naini, ukufika muma naini sate.

²⁶ Nomba Nkabwelela pano pehema, apo nkasanga ukulongana nakutampa kale, naba kakumba abakesa naba kapyunga abakaba pano, ukukwata icipandwa mukulongana kwa mailo ubushiku. Nga cakutila imwe bonse kuti mwafwaya ukumfwa ukulanda kwabakakumba nokulangisha inshila shabo ishakumyeba ifyakutampa umwaka uupya, kabili nefyakucita,

mulandu nshi, ukufuma mufikomo ifya mu Malembo, mulandu nshi, mufwile mwasininkisha ukuba pano mailo ubushiku. Ukulongana kutampa pa sebeni-sate, nga lyonse, pa sebeni-sate. Kabili kukatwalilila ukufika pakati kabushiku, pa Mulungu ubushiku, kabili nomba . . . nangu, pali Cimo ubushiku, nangula. Nomba, panuma ya naini koloko, panuma Napwisha na Munyina Cauble, Nkabwela pano pehema, ukutampa, kabili limbi, limbi, nkapwisha isambilisho ilyo Ndefwaya ukutampa muno lucelo. Nangu, Ine . . . cila nsendelako inshita iitali.

²⁷ Nshyangufyanya, namwishiba, lelo kuti Nafwaya Catampila pa mufula uusuma. Eico, tapali ukukabila ukwa ku Cisalanganyafye apali ponse. Ndefwaya Cikekale palya, nokukula kabili nokutwalilila pali Shikulu.

²⁸ Nomba, kuliko ka—kapyunga pano muno lucelo, kapyunga umusepela uyo uufwile ukuba, Ndeshininkisha, mu Bel Air Motel. Mfwile namumona pa tuu nangu fili, muno cingulo kasuba. Kabili, nangu, bushe naisa, pano pene? Ngefyo, Nindaba ifyo ishina lyakwa munyina litwa. Alefuma kulya ku Tennessee. Aundepewe kunuma iyaputwike, mukulongana kwandi, kabili aingile mukupyunga. Uyu munyina, *kulya*. Nacilungama. Ico cili bwino. Ico cali pa . . . Ico cali ukufuma . . . Bushe cali babili nangu batatu, bushe efyo cali? Ine . . . [Munyina atila, “ni Batatu.”—Kale.] Batatu; batatu ukufika pali bane. Nacilungama.

²⁹ Kabili nomba kuli kapyunga naumbi, Nshishibe nga cakutula nafika pano nangu iyo. Afumine kulya ukutali kukapinda kakukulyo ku British Columbia. Ubushiku bumo, lintu Naleesha ukukaka ama bashiketi, pali ba kabalwe bamo, Ndeelenganya, nangu icintu cimo; Nalikwete imyemu iyalepele ukufika *palya*, ilyo nabwelele pabulendo ubwakulungu; imyaka iingi iyapitapo. Umuntu aishile nokutula, “Bushe teiwe Munyina Branham?”

³⁰ Nakumenye namayo umwaice mwituka, atile tatala monapo umwa- . . . nangu—nangu tatala monapo umusumba, umusumba uukalamba. Kabili Ndetunganya aikele apali ba mailoshi imyanda ine nangu isano ukusuma ku musumba, nangu limbi ukucila pali ico, ba mailoshi imyanda ukufuma pa musebo uwakosa, mu musumba uunono uwitwa East Pines. Ndetontokanya kwaba ituka limo kulya. Ukubwelela kulya kwine, aba abaupene baishile.

³¹ Kabili bali pa bulendo bwabo ubwakuya ku Cuba. Nshishibe nga cakutula bali pano muno lucelo, ee, ukufuma kukapinda kakkukulyo ku British Columbia? Pano *pene*. Ukuba, upalwe umutima obe, munyina. Tuli abansansa ukukwata iwe no mukashi obe, ba minshoni, abaleenda ukupita. Bacintumina lanya, muno lucelo, ukufuma—ukufuma ku Star Motel. Shikulu Amipale. Ninjishiba ukutula ababwananyina besu balaba abansansa ukuposhanya nabo mumaboko. Kabili umuntu

wakutila, ukumona pa cikope, kuti anjishiba no mwefu onse ulya, alikwata ukulingulula ukusuma. Icisuma nganshi.

³² Kabili bali ababulamba nganshi, baleya mulya umushali abantu, nangu umo, ukuya kulya ku East Pines. Kabili kuti caba, ukuba icakosa ukulanda ifyo abantu abanono kulya baya ukupita muli cilya icalo, lelo, cibe, bena baile kulya nga ba minshoni, ukweshwa ukucita icintu cimo ku bukata bwakwa Lesa. Ine icine cine ndebatotela no mutima wandi onse. Ninjishiba imwe bonse kuti mwafwaya ukuposhana nabo mu maboko nokumfwa palwa calo icikalamba icaba pakati kakukapinda kakukulyo nakumasamba. Kabili, nomba, nomba u. . .

³³ Nincetekela ba nyina bakwa Missisi Roberson bacili balwele nganshi. Mfwile naya bapempula muno cungulo kasuba, kabili mwibukishe ukubapepelako. Ico cileba. . . Kabili nomba, Shikulu nga asuminisha, Ndebwela pano nakabili pa sebenisate ubushiku. Ndetontokanya McSpaddin ninshi nabwela kulya, kabili tuleisa kwata icakulya ca cungulo bushiku pamo nabena panshita iili sikisi koloko, pakuti citupeleko inshita iya kubwelelamo.

³⁴ Kabili nomba tulefwaya tutandalile Missisi Burns. Bushe Munyina Burns naisa muno, muno lucelo? Bushe ali muno? Ee. Nshacikumona, Munyina Burns, nawikalako. Nkashi Burns mulwele nganshi, umulwele nganshi.

³⁵ Kabili Naile kulya icungulo bushiku cimbi, ukuya muku mumona, kabili mulwele nganshi. Kabili akwata umweo wa bulamba. Kabili tulefwaya umuntu onse ukutwalilila ukwikatilila kuli Lesa, pantu, ukucilangisha muli uyu musango, ukwabula ukwishiba ninani uuli nokuba pano; lelo cili nokusendafye icisungusho icakwa Lesa ukubweshwa Nkashi Burns ku chalichi nakabili. Ico nacilungama.

³⁶ Lintu, umulume wakwe uwa temwikwa afumine mucipatala kulya, ku Veteran's Hospital, ne pwalonda, alifye uwalelelelwa ukuti afwe, kabili na Lesa alimundepe. Kabili uyu ali apa, nabwela mu chalichi, kabili nobumi ubusuma nganshi nakabili nga fintu engenekelwa muli ino nshita yaba ifi. Kabili lintu Shikulu amundepe kumulimba uwakulile, nepwalonda muli lyena, icintu cimo cine, imyaka ne myaka iyapitapo.

³⁷ Kabili Ndeibukisha inshita ilyaine, lintu Munyina Woods uwikele palya. Nali pakutusha ukunono. Twali mulya mu mpanga, twalelunga utupale, kabili Icintu cimo catile kuli ine, "Kabiye ku ng'anda." Naile ku ng'anda. Kabili umulandu Nailile ku Louisville, Nshaishibe. Kabili Munyina Woods, akulile mulya mu Louisville, baile mu nshila imbi, ukushinguluka, ukushinguluka, nokushinguluka, ukweshwa nokwisa nsenda. Kabili Lesa anjikatilile pa cinshoko, ukulolela Nkashi Burns ukwisa njeba. Kabili cali ni ena, ulya umwanakashi

uwabulamba, uwaishile mukunjeba ukutila umulume wakwe alefwa mulya mucipatala, elyo twaile mulya nokupepa.

³⁸ Kabili aikileko, nokubula cilya icikope, ico Shikulu akopele icikope Cakwe, i Ntumba ya Mulilo... Imwe bonse mwalicimona, Ndesubila. Acibikile panshi. Kabili atile, “Mwe Lesa uwa mu Muulu,” atile, “ngafwilisheni ukusanga Munyina Branham pa muku umo. Mfwile ukucicita.” Kabili atile, “Malaika wakwa Lesa, ntungululeni kuli ena.” Ifyo efyo cena cisendafye. Kabili aimineko, nokuya kumatuka, ukuya mukulipila indalama yafyakubomfya, kabili kuceni atungulwilwe ukuya mu cinshoko cimbi. Kabili Lesa antumene ukufuma mu mpanga, ukuya ku Louisville, kabili anjikatilile pa cinshoko pali citika wa ora, ukumona Munyina Woods apilibukile ku cinshoko cimbi icalubana inshita yonse kulya, ukwasha ukwisa nsenda, ali. Mwamona?

³⁹ Nomba, natwishiba ukutila Lesa naishiba uko umwana Wakwe umunono kuntu alele kulya, kabili Ena kuti aenekela imwe uku mupepelako ipepo lya cicetekelo. Ifwe kuti twacita conse ico twingacita.

⁴⁰ Icintu cimbi ico tulefwaya ukulanda muno lucelo, tekukontamikafye imitwe, lelo imitima, kuli umo umuntu uwanakila nganshi pa baume untu Ine...umo pali abo, untu Nshakumanyapo mu mweo wandi, ni Munyina wesu Higginbotham. Uwakwe...Nkashi umutemwikwa aliya mukuba pamo na Shikulu Yesu. Uwabulwi uwabulamba uwakwa Lesa; miku inga Namumwene aleisa ku cipailo! Ukukabila kwakwe kwali, lyonse, ukwisa muli uyu mulongo wa kupepelwa, umo Mupashi wa Mushilo kuti amweba ifyo ubwafya bwakwe bwali. Alekabila ukucita ico. Kabili miku inga iyo aendele ukwisa pano pa cintamba, ukwasha ukufwaya nga cakutila ukulingulula kuti—kuti kwaisa. Kabili na mukulongana kumbi namu ncende ishalekana lekana alyesesh, lelo cena tacaleisafye, nangu cibe ifyo.

⁴¹ Kabili nomba, imilungu iinono iyapitapo, ukuya mucipatala mulya, lintu Naumfwile ukutila mulwele, kabili yali inshita naipwa mucungulo bushiku. Kabili lintu Naile mucipatala nokwikalako pambali yakwe, palya Mupashi wa Mushilo aikile; nokwingila bwangu mu mweo kabili aletele fyonse, nokubika ico palya penefye bwino bwino apali ubwafya. Lelo, icintu iceni cali icakutila, Nkashi Higginbotham takabila ukwikala pano nakabili. Alefwaya ukutwalilila. Kwaliko Icintu cimo icalemwita. Aaswike kuli bulya ubwite ukuyaba pamo na Lesa. Kabili Ndi nokwibukisha lyonse ico. Ee. [Pali tepu tapali amashiwi—Kale.]

⁴² Temulandu kuti waumfwa ububi lintu waisa mu musumba; wena walikana i Mbila nsuma. Uyo wine ewaba umulandu. Kabili waba uwaonaulwa. Ilyeshi lya 37 teti libe nangu cimo,

mpaka ici calekwa. Lelo, ee, wena walyonaulwa, mukupwililika. Kabili uyo wine emulandu icilemboabela pa cibumba.

⁴³ Kabili, nomba, cena cintu cabipisha nganshi. Kabili ici icikulwa cesu, ifintu ifyaba pano, lelo Naumfwile ubushiku bumbi ukutila bamo ababwananyina bapokele itikeki pakubika ba motoka nangu kulya kumpela yachalichi. Icaba ifyo camusebanya! Ine ndi nokulipila nga cakutila imwe mwanjeba ifyo ico cali. Ico cabulanda. Ee, mukwai. Ukuba, ifwe, ici, Ndetontontokanya nga cakutila twa . . . Ndetontontokanya nanombaline pesu apo. Ukuba, icipepala cabwine bwacende efyo calanda. Muleiminika imyotoka kuno lubali, kabili limbi imwe tamwakakwatepo itiketi kuli cilya kulya. Lelo Ndi uwansansa ifwe tuleya ku ncende uko bena tabakafumye ama tiketi. Bushe teifyo? Ico nacilungama. Icisuma nganshi. Ee, icine cine. Nomba, Nshili . . .

⁴⁴ Nalaeshafye ukulandako pakashita akanono, muno lucelo, pantu Ninkwata icifine icine cine, kabili imyona naishinka. Kabili—kabili Ndefwaya ukubula isambililo mu Cipangano Cakale, kabili nokufundakofye pakashita akanono, Shikulu nga asuminisha. Kabili nomba limbi, munshita yabushiku, nga cakutila nabwela, Shikulu nga asuminisha, ukubwela munshita iisuma, kabili tekumilenga imwe ukumfwa ukunaka.

⁴⁵ Oh, Nacibafye uwa kutontontokanya, pamo. Munyina Kelly uwikele pano, na Nkashi Kelly, bafwile baisesa, palya pene . . . Imwe mwise abaangufyanya ngefyo mwingacita, panuma ya cakulya ca cungulo bushiku, pantu Ine ndifye uwaseshiwa muno cungulo kasuba, ne fintu ifingi, Munyina Kelly. Ndeibukisha ubushiku bumbi, kulya, Nalepwishafye ukwasuka lamya lintu imwe bonse mwaishile. Nacilungama. [Nkashi atile, “Bushe uli nokwisa, Munyina Branham?”—Kale.] Nomba, ico—ico cilifye icalungama, nkashi.

⁴⁶ Nomba, nomba, umpepeleko, kabili upepeleko u . . . ubusalo bwandi, ubwakwa Shikulu, buli nokuba—buli nokubafye kuli Ena, mucisuma ica cilapo ico Ningacita.

⁴⁷ Nomba, tulefwaya ukwisula kwi Buuku, ilyakale, ilyakulekelesha . . . I Buuku ilyakubalilapo, mu Kutendeka 35, kabili tulefwaya ukubelenga fye mu cipandwa icinono ica Malembo pano ukufuma mwi Buuku lya Kutendeka. Kabili tulepepa ukutila Lesa mubwingi alalundako amapalo Yakwe nge cakutampilapo ica cintu cimo tulefwaya ukufundishapo.

⁴⁸ Kabili nibanga abatemwa isukulu lyapa Mulungu? Oh, ico e . . . Nibanga abaishiba uko mukubalilapo cafumine? Nshilemona ukuboko. Cena cili icamusango wakuti . . . Nibanga abeshibe ifyo mukubalilapo caleitwa? Umukashi wandi alikwisa? Afwile aishiba ico. Nacilungama. Cena cali . . .

⁴⁹ [Munyina Neville atila, “Munyina Branham?”—Kale.] Ee? [“Minshon- . . . Umbi minshoni pano muno lucelo.”] Umbi

minshoni. Lesa akupale. [“Munyina Naber.”] Munyina nshi? [“Munyina Naber.”] Munyina Naber, ali kwisa? Bushe kuti waimyako ukuboko, Munyina Naber? Lesa akupale, munyina. Bushe uyo emukashi obe uuli naiwe? Ico cisuma nganshi. Ifwe tuli abansansa ukuba naiwe nolupwa lobe pamo naifwe muno lucelo. Nawishiba waliba mubufwayo bwakwa Lesa. Mwamona? Ufwile waba, lintu iwe waba minshoni, wamona. Pantu, amafunde yabapo yatila, “Kabiye ni monse mwi sonde nokushimikila i Mbila nsuma ku cibumbwa conse.”

⁵⁰ Umuntu uyo uwaba minshoni! Nomba, Nshile—Nshilesakamana apakalamba pali ico. . . *Minshoni* lishiwi ilisuma nganshi, lelo Ninkwata ishiwi iliwemepo ukucila pali ilyo. Iwe uli mutumwa. Wamona? Ico nacilungama. Mwamona, bushe ishiwi ilya *mutumwa* lipilibula cinshi? “Umo uyo uwatumwa.” Bushe ishiwi ilya *minshoni* lipilibula cinshi? “Umo uyu uwatumwa.” Cena cintu cimo cine. Eico, ba minshoni, bakasesema, bakasabankanya ba mbila nsuma, ba kasambilisha, ba kakumba, ebapanga i Chalichi. Bushe ico nacilungama? Abatumwa, ba kasesema. . . efyo babeta. Eico, apofye iwe uli minshoni, nangu umutumwa, uli umu uwatumwa na Lesa, ukuya ku mulimo, kabili iwe lyonse waliba uwalungama. Lesa akupale, e pepo lyandi—lyandi.

⁵¹ Munyina na Nkashi Foss bali pa bulendo bwakuya ku Cuba, ukuya mukubomba. Ukuya ukufuma ku ncende isha menshi makasa ukuya ku kapinda ka kukulyo, ku mateshi yafimuti ifya kumasamba, pali iyi i Mbila nsuma ukutila inga shimikilwa mwi sonde monse. Ameni. Wecakucinja we!

⁵² Nikwisa ufumine munyina? [Munyina atila, “Ndeya ku Israele nomba, munyina.”—Kale.] Uleya ku Israele.

⁵³ Oh, kuti Nafwaya. . . Wamona Mabel ekele kulya kunuma, kuti Nafwaya ukwita umukashi wandi na Mabel, ukumimbilako ulwimbo:

Bafumine ku Kabanga na ku Mboshi,
 Bafumine kufyalo fyakutali,
 Ukwisa lya pamo ne Mfumu, ukulya nga abenu
 Bakwe;
 Ifyo aba abalendo baba abapalwa!
 Ukulolesha pa cinso Cakwe ica mushilo,
 Ukwaka nolubuuto lwa Maka ayakalamba;
 Abakumako balipalwa ku kusenamina
 Kwakwe,
 Nga mabwe ayauma umutengo mucilongwe
 Cakwe ica beka.

⁵⁴ Bushe tacakawame pali bulya ubushiku! Ameni. Shikulu Amipale, ukuya ku Israele; kabili imwe, ku ncende uko muleya; emapalo yandi kuli imwe mweba bwananyina muno lucelo. Ameni.

⁵⁵ Nomba, ilyo tatulaisula Baibele... Natwishiba ukutila ili e sambililo, kabili Lesa ewalemba ifilimo pakati kamishilwa, mwamona. Eico, kuti twabelengafye isambililo kabili lekeni Lesa amipele ifilimo. Eico lekeni tukontamike imitwe yesu pakashita akanono, kwipepo.

⁵⁶ Taata Wesu mweba mu Myuulu, mwi Shina ilyakwa Shikulu Yesu, twapepa ukutila Mubule ifi i Fyebo ifyo twalabelenga nomba, nokufiputaula Fyena mulya mwine mu mitima yesu. Kabili lekeni twise abanakilila, ababa tondolo, abacefya, aba mucinshi, mu Kubapo Kweni. Kabili lekeni Mupashi wa Mushilo abule i Cebo cakwa Lesa nokucilisha mu mutima onse. Ukubikako no wandi kulya, bushe kuti Mwacita ico, Shikulu? Pantu Naipusha ico mwi Shina lyakwa Kristu. Ameni.

⁵⁷ Nacilungama, twalabelengafye versi imo nangu yabili, pano, pakutila twingakwatakofye panono apakutampila. Ukutendeka ni chapitala wa lubuto, twalishiba. Nacilungama. Twalatampila pa versi 15.

Kabili umuntu umo amusangile, . . . moneni, aleendaukafye mu mpanga: kabili no muntu amwipuishe, atile, Cinshi ulefwaya?

Kabili atile, Ndefwaya ba munyinane: njeba, Ndekupapata iwe, . . . bena balisha imikuni yabo.

Kabili umuntu atile—kabili umuntu atile, Bena ninshi nabaya; pantu Nacibomfwa baletila, Natuleya ku Dotani. Kabili Yosefe aile alefwaya ba munyina wakwe, nokubasanga bena mu Dotani.

Kabili lintu bamumwene akatalamukila, nangufye ilyo tali talapalamina kuli bena, pali ico. . . ena bwafwaile ukumwipaya.

Kabili balandile umo no munankwe, Moneni, uyu kalota wa filoto aisa.

⁵⁸ Kabili lekeni Shikulu abike amapalo Yakwe ku kubelenga kwa Cebo Cakwe. Nomba, u Kutendeka lyonse, kuli ine. . .

⁵⁹ Bushe Nacimyeba ifyo iyo chapitala yaciba? Yena nimu Kutendeka. Nincetekela, nga cakutila Nimona, nimu Kutendeka 37, ukutampila pa versi 15, kabili mucongopo. Nomba ifwe. . . Nincetekela Nacilanda 35, akashita akanono akapitapo. Nacikwata amabula yabili capamo. Mu—Mumbelele uluse. Uyu umunono Baibele uwakale uwakwa Scofield, kabili untu wakosa kuli ine ukubelenga, pantu Ine nincila pamyaka amakumi yane, namwishiba. Kabili nayandi. . .

⁶⁰ Balanjeba Ine ukukwata amakalashi yakubelengelako. Naile nokuya mpima amenso, ilyo, Nakwete ifyo eico Natwalililepo ukulakonkanyapo ukusunika Baibele yandi ukufuma kuli ine. Kabili na dokota anjebele ukutila ukuboko kwandi takuli nokuba ukutali ukwalinga, panuma ya kashita, ukutila

ningbweshaa ico. Kabili Mfwile nakwata... Atile Ndekabila ukukwata amakalashi yakubelengela. Napimishe amenso yandi, kabili yamoneke ukuba ayapwililika, teni-teni. Lelo Nalemona umushishi uli panshi, ku ncende kumo kulya, icabafye icaanguka. Lelo bika ico mupepi naine... Atile, "Lintu wakwata..." Atile, "Cinshi icilelenga imishishi yobe ukuba iyamfwi?"

Natile, "Nshishibe."

⁶¹ Atile, "Cena kukula." Ha-ha-ha! Atile, "Ico eciba icalubana ku menso ya muntu lintu wapita pamyaka amakumi cine lubali. Iwe, mucituntulu, ifibulungwa fya menso filabwelela panshi. Kabili iwe ufwilefye uku—ukushipikisha na cena, epelafye." Kabili Ntwalililapofye ukulacifumyapo. Kabili, ukuba, Nshikwete inshita iyakuya, lelo Ine—Ine nkacita ubushiku bumu, ukubula i—ifyakubelenga ifya kubelengapo, lintu Nkaya mukufundisha ifingi. Lelo nombamba Mbelengafye isambililo nokutwalililapo. Kabili ici caba... Nakwete iyi Baibele imyaka iingi iyapitapo, kabili cena e cituntulu, icalembwa bwino bwino ukucilapo.

⁶² Nomba, mu Kutendeka, *Ukutendeka* cilepilibula "Icakutampilako," chapitala ya lubuto. Kabili ibukisheni, ukutila, icintu conse ico icabapo ileelo, icine cine catampila mu Kutendeka. Yena eyali intampilo ya fintu fyonse. Yena e yali intampilo ye—ye pusukilo. Yena e yali intampilo ya lubembu. Yena e yali intampilo ya fyabufi fyonse. Yena e yali intampilo ya Chalichi ca cine. Yena e yali intampilo ya chalichi ca bufi. Yena e yali intampilo iya bulungami. Yena eyali intampilo ya bucenjeshi. Yena e yali intampilo ya fintu fyonse, fyonse fyatampile mu Kutendeka.

⁶³ Ine kuti nafwayafye twakwata imyeshi itatu pali ici, ukwikalafye bwino pali ili isambililo limo, nokuyafye mukati, nokulikatanya na Mupashi wa Mushilo, ne ntambo shakwa Lesa, kabili nokucipombafye capamo. Nokumona ifyo i Cebo conse cabafye icapalana bwino ne Fyebo fimbi. Icintu icisuma icaba ngefi!

⁶⁴ I Cebo cakwa Lesa cilasuba nganshi! Temulandu no mushinku, ni nshita nshi, umuntu onse uwabelenga ici Icakusambilila, ukupitila mu... Cena calilembwa pa myanda iingi, ee, icisuma mupepi ne myanda itatu, ukucilapo, imyaka. Kabili umuntu onse uwabelenga ili Isambililo, munkulo yonse, alasubwa kuli Lyena, mwamona, i versi lyonse ilya mu Malembo. Takuli nangu cimo cimbi icingabula incende ya Ciko.

⁶⁵ Ukulemba uko ukwalembelwe kunuma kulya ubushiku bumbi, lintu kwena kwabelengwa muli ilya nkulo kabili nakubufwayo bwaciko, ninshi cena capwa. Ine limbi kuti nakulembela kalata, nokutila, "Munyinane wemuatemwikwa, ileelo Naciya kuncende imo nokucita ici-na-ici, panshita."

Ico cisafye kuli iwe, kabili cena nokupwa. Limbi icakuba ubunte mucilye ca milandu nangu icintu cimo, cena kuti caletwa ukuba ica kushininkisha ukulola kuli iwe nangu kuli ine, ukunshininkisha pa cintu cimo, nangu ukushininkisha icintu cimo ukulola kuli ine, lelo cena tacili nokuba imbila iyalungatana ngefyo cingaba lintu capelwa kuli iwe.

⁶⁶ Lelo Baibele tayaba ifyo. Yena yapelwa ku mutundu wa muntu nse, kabili panshita shonse na munkulo shonse, pantu Cena Cebo icakwa Lesa icalembwa. Mwamona? i Fyebo Fyakwe tekuti fifilwe. Fyena tafifwa, kabili apofye kwena kwaba u Muyayaya, kunshita ne nshita, ifi fili nokutwalilapo ukukwata ubupilibulo bumo bwine, pantu Fyena pa muku umo fyafumine pa kanwa kakwa Lesa. Mwamona? Tekuti fifilwe! Tontonkanyenifye pali ico, ifyo i Cebo ica Muyayaya icakwa Lesa caba. Fyena Mweo.

⁶⁷ Nomba, icebo cinshi? I cebo litontonkanyo ilyo ililandwa. Kabili lintu Lesa pa muku umo atontonkanya icili conse, cena cibafye litontonkanyo. Lelo lintu cena pa nshita imo calandwa, tekuti cicinje nangu ukupilibuka. Cifwile caba ifyo fine umuyayaya.

⁶⁸ Pantu, icebo cobe cabafye icawama ngefyo naiwe waba. I Cebo cakwa Lesa cabafye ubusuma ngefyo Aba. I cebo cobe caba lubali lobe. Ubulayo bobe bwaba ubusuma ngefyo iwe wingaba. Kabili ubulayo bwakwa Lesa bwabafye ubusuma ngefyo Ena engaba.

⁶⁹ Nomba, ukuba ngo mubili uufwa, kuti wapanga ubulayo kabili watoba bwena, pantu iwe uli mubili. Naine ndi mubilifye uufwa. Lelo, Lesa, ukuba umubili uushifwa, kabili uusangwa konse konse, kabili uubapo, uubapo lyonse, Alalanda, kabili Aleshiba nempela ukufuma kukutendeka, kabili kuti Asunga ico.

⁷⁰ Abrahamu aitile filya ifintu ifishali nangu cimo, kwati epo fyali, pantu ena mukupwililika alyebelwe ukutila, ico Lesa alaya, Lesa aliba uwakucita, pantu Ena tekuti apange ubulayo kano ninshi alishibe ico Ali nokucita.

⁷¹ Mwamona ifyo twingatusha pa Cebo Cakwe lyena? Temulandu fintu imfula yacipupu ingaloka, icaba icakupililikana na Cena, tusha pa Cebo. Lesa alilandile Ico, Ninani amona ulubali lumbi ulwa cipupu. Mwamona? Eico, nga naulwala, koba umweo obe mu Ncende ya Kutusha. Nga cakuti napapuka nokumfwa ukubipilwa, ibukisha, Atile, “Nkaba naimwe lyonse, mpaka kukupwa kwesonde.” Kabili Ena aba. . . Atile, “Ifintu fyonse fibombela capamo kubusuma kuli abo abatemwa Shikulu,” eico ikalenifye apopene.

⁷² Umuntu umo alembele, kalemba wamishikakulo alembele ukutila, “Inanga yandi naikatilila mukati kacifimbo.” Bushe icifimbo ni cinshi? Cena cintu cimo icisasalilwa kunse uku

ukufuma Kulya. Kabili inanga ili mukati kacifimbo. Iwe taulemona ifyo cena cili nokuba, lelo nawishibna ukutula palipo icintu cimo icikwikatilile, icikatilile Kulya.

⁷³ Kabili ilyo bemba alepupa kabili ali mabimbi mabimbi, bushe mwalitala. . . Ndetontonkanya bamo pali ifwe tatwatala atukwata ishuko lyakumona ishitima lyapa menshi naliponya inanga. Oh, owe! Naliyaninapo ilyo yaponya inanga pamenshi nga *ifyo*, mpaka akakuninamo kalya kafililwe ukunina pamulu wa—wamabimbi. Kalepita mukati kebimbi. Lelo ilyo lyonse inanga yalikalilile, icofye ecilenga ubupusano ubuli bonse.

⁷⁴ Nga cakuti wapita pamulu, mwisamba, ukulishinguluka, ukulepula, tacili mulandu; inanga ilekatilila. Uyo e musango amabimbi yamweo yatendeka ukutusunkanya. Kuti twapita mukati, kuti twanina pamulu, mwisamaba, ukushinguluka, lelo lekenifye inanga iyaikalilile mukati kacifimbo, kufishimoneka. Tatwaishiba bwino bwino incende cena cabamo, lelo calikata.

⁷⁵ Nga fintu umulumendo umunono, namwishiba, uyo wakwete akakwangasha akakupupusha ka kaiti. Mwalyumfwa ipinda lyakale, ilyashi. Atile, “Wishibe shani ukutula naukwata kaiti kumpela uko?”

Atile, “Ncili ndeumfwa yena iletintana.”

⁷⁶ Eico, ico eco. Nga ifwe kuti twaumfwa cena cicili ciletinta, Lesa ukubomba ne mitima yesu, lyena ifwe twalishiba ukutula inanga yesu icili naikatilila.

⁷⁷ Ndecetekela cali ni Benjamini Franklin uyo wasendele ukubyasha mwibotolo, uyo uwabombele nokubyasha, amalaiti. Icintu cimo mukati kakwe caleita, nokutula, “Mwaliba amaka muli ico. Ayo amaka kuti kwaba ukuomba nayo.” Kabili nga cakuti yakwata amaka ukuifika uko ukusanika imisebo kabili ukulepula imbao, ukwisula umushili, finshi yengacita nga kwaba ukubomba nayo? Yakaka, nokusanika, nokufika mwisonde lyonse. Kabili Benjamin Franklin, Ndecetekela, alikete kuli kaiti yakwe, nolufungulo lwakakwa kumpela yamucila waiko, kabili ibotolo panshi pesamba. Kabili ilyo ena aishileyakwata, ena taishibe ifyo akwete, lelo atendeke ukupunda ukutula, “Ninjakwata! Ninjakwata!” Ena taishibe ifyo cena cali; ena taishibe ifyo ena ali nokucita nayena; lelo alishibe ukutula alikwete icintu cimo.

Kabili ifyo efyo onse umuntu uwakwata:

Ukusubila takukulwa pacintu cimbi
 Ukucila pa Mulopa wakwa Yesu nobulungami;
 Kabili konse ukushinguluka umweo wandi
 ulapelela,
 Lyena Ena esubilo lyandi lyonse nobwikashi.
 Pali Kristu, Ilibwe ilyakosa, Ninjiminina;
 Imishili yonse imbi misensenga ibila.

⁷⁸ Ilyo kwaba ukufyalwa cipya cipya, Mupashi wa Mushilo alesenda icifulo ca Uko mumutima. Bamo abantu abacaice limbi tekuti babe, nangu abaice, nangu limbi kuti baba abashaishiba ukubelenga, temulandu fintu cingaba; takwaba nangu umo uwingacilondolola, eico mwilaumfwa ububi pantu tamwaishiba ukubelenga. Imwe tekuti mucilondolole. Takulati kubeko umuntu uwingacilondolola, te mulandu ifyo acenjela nangu ifyo aba namano. Cena ninkama yakwa Lesa Umwine. Lelo ifyo cilya Cebo casenda Umweo mumutima wenu, kabili mwa Cimona, mulapunda ukutula, “Nin Cikwata!” Tamwishibe ifyo muli nokucita na Cena; tamwishibe ifyo Cena cili nokucita naimwe; lelo namwishiba ukutula icintu cimo nacicitika, kabili imwe na Mucikwata.

⁷⁹ Nomba, eico, pa Cebo! Cena cisuma. Nomba natushingamwa muno lucelo, kabili natukwata kucinso cesu, mukutontonkanyapo, kwitontonkanyo lyandi, limo pe sambililo ilikankala nganshi ilya mu Cipangano Cakale. *Yosefu* (uo tulelandapo) *Akumanya Ba Munyina Bakwe*. Kuti kwaba inshila imyanda ishaposana pusana isho Mupashi wa Mushilo engengila muli ici nokucifungulula kumitima yesu namano. Eico, mukutontonkanya ici, pakuba inshiku ishinono kuno, ifwe limbi kuti twalanda pakashita akanono muno lucelo, kumulandu nokukalipwa kwapamukoshi kabili nomba ukwisa konkanyapo nakabili ileelo munshita yabushiku nga cakuti bakakumba tabakwate icintu nangu cimo pamutima wabo, kabili nalimo ukutwalililapo nokupwisha pali Cimo ubushiku, nga cakuti Lesa acisuminisha muli iyo nshila.

⁸⁰ Nomba, ifwe twalishiba bwino imibele ya Cipangano Cakale, ifyo kutula, “Fyonse ifintu ifyakale fyali cinshingwa,” Aba Hebere 11, “icinshingwa cafintu ifili nokwisa.” Ifyo caba icawama, ifyo Lesa asontele kabela!

⁸¹ Kabili ilyo tuleumfwa ici cinshingwa, nga fintu cali, twalishiba ukutula kuli icintu cimo kunuma ya pano. I... Lesa, mu maka Yakwe, mwitontonkanyo Lyakwe ilyakuba konse konse, pakumona icintu icilepekanishiwa ukucitika, kuti Apela ukusoka palwa ici. Ena kuti alenga ifintu fyonse ukubombela capamo, nangula ubukali bwamuntu, uku Mulumbanya, nangula umuntu umo uulecita ifibi kuli iwe. Nga fintu twalafikapo, panuma ya kashita, nga Shikulu asuminisha, ifyo ukutula munyina wakwa Yosefe amucitile ububi, kabili Alipilibwike, nokusenda ico nokumulenga calenga ukumulumbanya Ena. Eico, tatukwete icintu icakusakamanapo, nangu cimo.

⁸² Ifyo kutula Lesa, ukupitila muli ulyo mulumendo, ali icinshingwa ukufikilisha ukwisa kwa kwa Shikulu Yesu umuku wa ntanshi, kabili ukwisa kwa kwa Shikulu Yesu umuku wacibili, kabili acilengele ukubomba mumweo uushaishibe nngungu cimo pacalecitika. Amen. Bushe ico tacilecita icintu cimo kuli imwe, ukumona umubusu umunono

Yosefe? Mulandu nshi, ena taishibe ico calecitika, mulandu nshi fyonse ifi fintu fyacitikile. Lelo cali conse ni Lesa, alebombela pafintu, alebikapo ishinshingwa cakutangilila, icinshingwa icakutangilila ifintu ifyali nokucitika.

⁸³ Nomba kuti mwamona i Cebo, ifyo mule Cibula pano noku Cibelenga mukati ka Kutendeka, uku Cibelenga pakati ke Buuku, mwa Cibelenga kumpela ye Buuku, kabili i Shiwi lyonse lileampana nelibiye nga ifyo. Kabili Lyena lyalembelwe imyaka amakana ukutalukana, ku myanda yabantu abapusana. Mwamona? Eico, kanshi, mulemona ukutila cena conse ni Lesa. Umo ukwabula ukwishiba umubiye, nangu ukwishiba ifyo i Buuku lyalembelwe, nangu cimo palwa Cena; inshita imbi, inkulo imbi.

⁸⁴ Kabili ifwe kuti twamona, ileelo, ukutila Lesa alebombafye filya fine nge fyo Ena acitile kunuma kulya. Ifwe nomba twala, pwa mumwaka upya, ukufuma kucinshingwa Cakale. Kabili ifyo ukutila mukutendeka, ifyo ukutila Lesa, ilyo Amwene ukutila ulubembu lukasenda ubufumu bwaluko pesonde kabili napabantu, ifyo ukutila bulya ubutantiko ubukalamba bwalipilibulwa mububi; tekonaulwa, tekupangwa cipya cipya, lelo ukupilibulwa mububi.

⁸⁵ Mwamona, Satana tekuti abumbe. Ena kuti apilibula mububi. Ifintu fyonse ifyo mulemona, fyaba ifyalubana, ico bulungami ubwapilibulwa mububi. Mwamona? Mulemona kabuka umukote kunse mumusebo, balya ni bakasesemafye abapilibulwa mububi. Mwamona? Mulemona icintu icili conse icili icabipa, moneni umuntu uwikele uwabula icishinka kumilapo yakwe kumukashi wakwe, ico bulungami ubwapilibulwa mububi. Ulubali lumbi, ukumona abanakashi mu musebo, ukucita ifintu bacita nokuba umusango babelamo, balya banamayo balipilibulwa mububi.

⁸⁶ Nalepita ku Louisville, ubushiku bumbi, umukashi wandi na Ine, kabili Namwene icishibilo pewindo, uko twalefuma mukulya, kulya kumusebo wa Fifth Street. Kabili patile, "Amatebulo yabanamayo."

⁸⁷ Natile, "Bena tabatalile ukukwata abakwikalapo." Iyo, namayo tekuti aye mulya. Ilyo aya mulya, ena tali namayo nakabili. Mwamona? E ico, bena tabatalile abakwata uwakuyamo, pesamba lya cilye cishibilo. Banamayo tabaya kuli shilya incende. Lelo, mwamona, ifyo cilya caba mulya, nibanamayo abapilibulwa munshila yabipa. Mwamona? Cisuma.

Nomba, Lesa, ukulenga ifintu fyonse uku Mulumbanya!

⁸⁸ Ifwe tulesefya Iciminishinshi, ukufyalwa kwa kwa Shikulu Yesu. Icili, tacaba filya fine ubushiku bwa kufyalwa Kwakwe. Ubushiku bwa kufyalwa Kwakwe bwali muli Shinde. Pantu, mulabafye umwatalala mu Yudea, nangu ukutalalishapo mu Mupundu milimo, ukucila ifyo cili muno. Eico, ifwe twalishiba

ico. Mwalimwene icikope ubushiku bumbi, amatanki kulya lubali mumfula yabuta, nefintu nga ifyo, mu Yudea. Bushe kuti mwaelenganya bakacema nabalambalala paculu mumicele yaba negefyo? Lelo, tebushiku. Lelo cena, akasuba, takapilibula icikalamba nganshi, yena mi—mibele iyo tukwata ukulola kuli kalya akasuba ako akabikwa lubali.

⁸⁹ Nomba moneni. Lilya line Lesa amwene ulubuto ulwa mwanakashi, nefyo bena balullosha munshila imbi kulya kabili ubulungami bwalipilibulwa bubi bubi, Lesa apele ubulayo ukutila ukupitila muli ulya umwanakashi emukeshila u Lubuto ulwapalwa. Mwaumfwa? Kuli nokuba u Lubuto.

⁹⁰ Kabili lilya line fye Satana aumfwile ico, uwalipo, lilya line aumfwile ico, asalile ukonaula lulya u Lubuto. Kabili aeseshe ukucita ico muli Yosefu. Aeseshe ukupita mu nkulo yonse. Kabili atwalililapofye ukulwisha lulya u Lubuto ulwa palwa. Amen.

⁹¹ Ndefwaya imwe mufwale utusote utwa kutontonkanya kwenu ukwa shika, akashitafye akanono nomba. Ilyo, mulefwala icakucinga umutwe ice pusukilo, kabili mukutikishe nomba. Apa pali icintu cimo icili icikankala icine cine. Kabili limbi kuti wakana ukusuminishanya na cena; ico cilifye icalungama. Lelo, bushe wacimona, lilya line fye. . .

⁹² Kale kale kwali u—ukwimita, pantu Efa aikele ubwikashi ubushalungama kabili acitile ulubembu. Nikwisa uko ico cafumine? Ico nimu Kutendeka. Abaume ileelo baleesha ukufwaya apashaikatana pakati kanama no muntu. Ubu busokulolo. Baibele Yatila, ukutila, “Insoka yakoweshe umwanakashi.”

⁹³ Ileelo, umuntu kuti afyala icinama, kabili inama iyapalamina iyo bakwata ku muntu ni sokomuntu. Kuti bamuleka apepa impaipi, aensha incinga, afwala akasote, akafumyako. Cilya caba fye kwati “gee” na “haw” kuli kabalwe. Cena ciunda. Lyena talakwata umweo. Taletontonkanya. Lyena likonkafye iciunda. Talyakwata umweo. Nomba lyena lyalikwata cimo icabulila, bwino bwino pakati apa, ico tabatala abasanga. Kabili pa myaka amakana mutanda balyesha ukubula iciunda cimo ukufumya muli sokomuntu, kabili tekuti cicite ico. Tabakatale abacita ico. Lelo, twalishiba ukutila twakwata ubumi bwa nama. Twakwata ubumi bwa filimwa, ukufuma mu mushili.

⁹⁴ Nga fintu Nalelanda ubushiku bumbi, pa cililo cakwa nkashi umutemwikwa. Ifwe tuli ibumba ilya fintu ikumi na mutanda ifya mu mushili, mu lubuto lwa mulwelele, nefya mafuta, kabili ne fintu ukufibika capamo. Ifwe twali pano lintu Lesa alandile nokutila, “Lekeni kube,” imibili yali. Lelo, Icintu cimo, Kapanga atupangile ukuba muco tuli ileelo. Atupangile nefisansa na maboko, nefyaba ngefyo, tekutonaula, lelo icakutila twaikala umuyayaya. Ulubembu elonaula. Kabili Ena Uwatupangile,

ukwabula ifwe ukukwatapo ne tontonkanyo ilili—ilili lyonse ilyakuba pano, Ena uwatupangile nokuleta ifi fintu capamo nokutupanga ifyo tuli nomba; bushe tekuti Ena aukucilapo, ukupitila mukutupela ubuntungwa ubwa kuisalila ukupokelela ici, kabili ku Cebo cimo cine icatulengele, atulaile ukutila Ali nokutwimya nakabili. Kuti caba shani ukucilapo aya amafuta ukwisa capamo, notuntu utunono, nefyaba ngefyo, muli . . . ukupitila mu Cebo cakwa Lesa!

⁹⁵ Nomba, mukutendeka, lintu Lesa alandile, kabili Satana aiminine palya kabili aumfwile ico.

⁹⁶ Kabili na bantu baleesha ukusanga ici icipandwa icabulila. Nalamyeba, ukupitila mubusokololo, nga cakutila mulefwaya ukucipokelela. Ulya umuntu uwa bulilapo, pakati ka nama no muntu, ni nsoka, ilyo talakwata amolu ukufumishiwa pali ena. Baibele yatila, “Ewali uwabucenjeshi ubukalamba pa nama shonse,” te pafikulika, “mwibala lyonse.” Ewali umo uwakoweshe umwanakashi, mu busuma bwakwe, kabili aimite. Kabili nomba, mukucita ico, kabili nokumona ulubembu luleisa, Lesa abikile icitipu caba ifyo pali ena mpaka sayansi tayakasangepo nangu cimo icakwishibana pakati ka iyi insoka, ngefyo caishibikwa ileelo, kabili no mutundu wa muntu. Lelo apo epali icapona cenu, umuntu uwabweshiwa, pakati, kacilya ica balobebe pamo mu bumi bwa nama capamo. Mwaumfwa.

⁹⁷ “Les a lifisa ico ku bamano na bacenjela, lelo asokolola ico ku bana abo abenga sambilila.” Mwamona?

⁹⁸ Uyu e muntu wenu uwaponene, insoka. Aletelwe ukufuma apatali . . . incenjeshi ikalamba, uwakulishapo, uwacilapo mu busuma, uwaba kwati muntu nse. Kabili nomba pamulandu wa bubu ubu acitile na Efa, Amubweshe kucikulika, “Ukulaendela pefumo lyakwe, munshiku shonse ishamweo wakwe, kabili ulukungu ecifwile caba icakulya cakwe.” Apo epo sayansi engafika, kabili icimuti cabo caliputwilwe panshi.

⁹⁹ Moneni, nomba, lilya linefye umwanakashi amwene ukutila ena . . . i . . . Nomba, alibepekwe. Tewaletele ulubembu. Alibepekwe. Atontonkenye ukutila cali icalungama. Lelo, “Adamu tabepekwe,” Baibele efyo yalanda. Alishibe ukutila cali cilubo, kabili alengele ena ukucita icintu cimo cine ico inama yacitile.

¹⁰⁰ Kabili afyele umwana wakwe uwakubalilapo umwaume, umo, inshila shonse isha kwa ciwa shali muli ulya mulumendo. Ali nikepaya. Ali wabufuba. Nimumusango nshi cena cingafuma mu mulopa uwakwa Lesa? Cena cafumine mu mubifi. Kabili lilya linefye acitile ici, nomba ena, ciwa, abomfeshe icibombelo cakwe.

¹⁰¹ Afyele umwana wakwe uwa cibili, uwapalile Adamu, kabili mulya mwali Abele. Kabili, bwangu bwangu, ciwa aeseshe ukonaula lulya ulubuto ulwalungama. Kabili apilibwike no

kwipaya Abele, mukubalilapo; ico icili icakupashanya icakwa Yuda na Yesu. Amwipaile pa cipailo; apo, Yesu, Yuda aipeye— aipeye Yesu, a Mufutwike pa mpiya amakumi yatatu aya silfele Nokumushitisha. Nacilungama.

¹⁰² Lelo, moneni. Lintu acitile ico, nomba Lesa, icakupashanya icakwa Kristu, fyonse fibili imfwa no kubuka, Akushishe Sate ukubula icifulo cakwe. Mwamona? Kabili ne ciwa catampile ukulunga Sate.

¹⁰³ Nomba moneni. Munshila, ilyo ubonaushi bwa lyeshi tabulacitika, kwali icitoto icitali ica bantu abaishile ukupitila mu bana bakwa Kaini, ukufuma ku calo ca Node, kabili bali abafyabusayansi, abaishibisha, abacenjela, abantu bakusungusha. Balepanga ifyela. Balekula amayanda. Bali abatumpuluka abakupapusha. Baibele Yalitwalililapo ku ntanshi nokulanda ifyo babombele no mukuba, nefyo babombele ne fyela.

Lelo, ili ibumba limbi lyali lya bakendauka.

¹⁰⁴ Lelo, amabumba yonse yabili yali aya bukapepa. Kaini ali uwa bukapepa. Abele ali uwa bukapepa. Kabili Lesa ashilile umushilwa, uyo uwali uwalungama. Kaini alifye uwa bukapepa nga Abele. Bonse babili bakulile ifipailo. Bonse babili bacetekele muli Lesa. Bonse babili balepepa Lesa. Bonse babili baletele ifyabupe.

¹⁰⁵ Nomba moneni ishi imbuto shibili. Lumo, lulecita ubulwi; lumbi luleesha ukonaula u Lubuto ululungami. Kabili aeeshe ukonaula Abele; acitile ico, lelo Lesa aimishe Sate ukubula icifulo cakwe. Atontonkenye ukutila akwete Yesu palya pene. Aloleshe ukupita mu nkulo, konse konse. Ena, incende yonse aifikapo, alecita ubucenjeshi kuli lulya u Lubuto. Lintu aipeye lumo, nangu lumbi, atontonkenye ukutila nacita Ico. Kabili, mukulekelesha, ena—ena alungile Yohane Kabatisha, mukulekelesha aputwile ukufumyako umutwe wakwe. Atontonkenye ukutila namwikata Ena capwa, lelo asangile ukutila Ali palya pali Yesu. Aipeye abana banono bonse. Kabili, Mose; aeeshe ukwipaya Mose. Aeeshe inshila yonse iyo engacita ukwipaya lulya u Lubuto, kabili lintu aipeye Kristu pa Kalbale; lelo Lesa Amubushishe nakabili, mu bushiku bwalenga shitatu, kabili Atumine Mupashi wa Mushilo ukwita abana abaume na bana abanakashi abakwa Lesa. Kabili bulya ububi bumo bwine, ulubuto lwa bukapepa lulepakasa lulya u Lubuto ulwalungama cibe ne leelo. Mwamona ico? Baleesha ukonaula ulya u Musambo uwakwa Lesa uwalungama.

¹⁰⁶ Nomba, imbali shonse shibili, nga kuti mwamona, catampile mu Kutendeka, bu kapepa kumbali shonse shibili. Lumo pali shena, ulwa mufilonganino, uluyumfwa. Kabili nalumbi lumo, ulwaicefya, ulwendela mu Mupashi, ukupitila mu busokololo.

107 Nimumusango nshi Abele aishibilemo ukutila yena yali ni mpaanga mucifulo ca fisabo ukufuma mwibala? Pantu cena casokolwelwe kuli ena, ukupitila mu Maka ayakalamba aya busokololo.

108 Yesu alandile icintu cimo cine, lintu Petro alandile Ena ukuba u Mwana wakwa Lesa. Atile, “Umubili no mulopa tafisokolwele ici kuli iwe, lelo ni Taata Wandi uwaba mu Muulu eusokolwele ici kuli iwe. Pali ici cilibwe. . .” Icilibwe, te Petro, te Yesu, lelo pa Maka ayakalamba aya busokololo. “Ndi nokukula i Chalichi Candi, kabili ne mpongolo sha kumbo tashaka Canshe.” Mwacumfwa ico? Cena busokololo bwamaka yakwa Lesa.

109 Nomba moneni. Umulimo onse, uwanshita, kulya, bakumene icinso ne cinso nokulwisha ico ukucipwisha. Lolesheni lintu Moabu ali pamuulu walupili, na Israele ali mumukonko. Kabili Israele aipwishefye nga munyina, shimucindikwa, ukuputa mucalo cabo, ukuya ku calo ca bulayo ico Lesa abalaile; aipwishefye paku puputulwa ukunono mu chalichi cabo, nga fintu cali. Ukupitafye mucalo, kabili abalaile ukutila ali nokulipila pa cani ico ing’ombe shalile. Kabili bali nokuya ukupitila mu nshila ikalamba iyamfumu, kabili nefintu ifyo bali nokucita ilyo bali nokupita mufyalo, bena bali nokulungika ifyo. Lelo, akalumwa. . .

110 Nomba, Moabu, icalo ca Moabu tacali ici shabacetekela. Bacetekele muli Lesa umo wine untu Israeli acetekemo, pantu bali abana abaume aba mubana abanakashi abakwa Loti; Umwana umwanakashi uwakwa Loti aimate lintu Loti akolelwe ubwalwa, kuli wishu wakwe wine. Kabili baile kuntanshi, kabili bena. . . Apo epo aba abena Moabu bafumine.

111 Kabili lintu kasesema wabo afumine, kafundisha wabo, abaonaika kukutemwa ulupiya, kabili bakulile ifipailo, ifipailo cine lubali, bwino bwino fye ifipailo fimo fine ifyalekabilwa palya. Apa pali Moabu uwikele apa, icalo icikalamba icisuma ica filonganino, fyonse ifya bikilwe nokupendwa.

112 Kabili apa pali Israele, uwakulile panono kakunkuluka wa mushilo uwaleendauka monse mu matenti, ukufuma pa ncende ukuya pa ncende. Mwatila, “Kakunkuluka wa mushilo”? Icine cine efyo bali, nga cakutila—bena baba muco beta, ilelo, kakunkuluka wa mushilo.

113 Lintu baabwike Bemba wa Kashika, kabili na Lesa acitile icisungusho ku ntanshi yabo, Mirriamu abulile icisekese nokutampa ukulisha, nokubutauka ukuya palulamba, alebilibikisha nokutoloka, kabili ashanine mu Mupashi. Nabana abanakashi bakwa Israele balemukonka, baletolauka, balebilibikisha, baleshanina mu Mupashi. Kabili Mose aiminine na maboko yakwe naimya mumuulu, limbi aleimbila mululimi ulo umuntu nangu umo taumfwilepo kale, ulwimbo ulo umuntu nangu umo tekuti omfwe. Aimbile kuli Shikulu, mu Mupashi.

Nga cakutila ico tabali niba kakunkuluka ba mushilo ileelo, Nshishibe uko ningaya nokubasanga. Bakwete ifishibilo ne fisungusho pamo nabena.

¹¹⁴ Nomba, nga cakutila Lesa acindikafye ifyakubalilapo, lolesheni kuno. Moabu, ukulanda ukukonka namu Malembo, alifye uwa fyakubalilapo nga fintu Israele ali. Alkwete ifintu fyonse ifyo Israele akwete. Akwete ifipailo cine lubali. Ifyo efyo Lesa alekabila; Israeli akwete ifipailo cine lubali. Akwete amalambo cine lubali ayawama. Israeli nao akwete amalambo cine lubali ayawama. Mwamona Kaini na Abele, nakabili. Mwamona? Nacilungama. Apele ing'ombe ishilume cine lubali. Apele ing'ombe ishilume cine lubali. Apele abana ba mpaanga cine lubali, ekulanda ukutila... acetekele ukutila Kristu ali nokwisa. Apele abana ba mpaanga cine lubali, icintu cimo cine. Pamofye nga fintu ifyakubalilapo ifyakubalilapo fingaba!

¹¹⁵ Kaini akulile icipailo; Abele akulile icipailo. Kaini apele ilambo; Abele apele ilambo. Abele apepele; Kaini apepele. Lelo, Lesa ashininkishe, ashininkishe ukutila Abele ewali ubusalo Bwakwe.

¹¹⁶ Lesa ashininkishe apa ukutila Israele ewali ubusalo Bwakwe, pantu Israele akwete amaka ayacilapo munkambi yabo. Nangula, pa filubo fyabo fyonse, bakwete i Ntumba ya Mulilo iyalebakonka. Bakwete icikonsolwelo icabundapishi ubwamakaa yakwa Lesa, kabili bacitile ubundapishi bwamaka yakwa Lesa; insoka. Bakwete icilibwe icauminwe. Bakwete ifishibilo ne fisungusho mu nkambi.

¹¹⁷ Lintu Yohane aishile, ali na maka yacilamo. Lintu Yesu aishile, cali maka yacilamo. Kabili no mulwani, kulubali lwafya kubalilapo, lyonse alepakasa ica maka yacilamo.

¹¹⁸ Mwamona eco aleesha nokucita ileelo? Icintu cimo cine, "Ukufumyapo ubundapishi bwamaka yakwa Lesa! Ukufumyapo aba abantu bonse! Tapaba nangu cimo kuli bena!" Bashimucindikwa, abantu bakalamba! "Ukubafumyapo mukupwililika!" Munyina, cena tacili nangu cimo lelo ni ulya umwangashi, ukupitana ukupita mu Kutendeka, ukwisa mu Kusokolola.

¹¹⁹ Ndebula ulubali lwandi naba kakunkuluka ba mushilo!...?...Lekeni cibe conse ico cingaba...Nshatala mona kakunkuluka wa mushilo. Uwakwata ishina ilyo ciwa engabika pa Chalichi cakwa Lesa, ilyo lyena te lyapalya. Bena te bakakunkuluka wa mushilo. Bana baume na bana banakashi abakwa Lesa, abo isonde talyaumfwikisha.

¹²⁰ Nomba, Yosefu afyelwe kuli wishi wakwe, kabili wishi wakwe alimutemenwe, kabili apatilwe kuli ba munyina wakwe. Nomba moneni, cikope icapwililika icakwa Shikulu Yesu. Ndefwaya mumone ifyo umweo Wakwe wapashanishiwefye, mu Cipangano Cakale, nomba ifintu fyonse fyapashanishiwe.

Lolesheni kunuma kulya no kumona icikope; kulya kuli icinshingwa, kabili mumone icituntulu ifyo cali. Nomba moneni, Yosefu, ukuba icipasho cakwa Kristu, icipasho ica Chalichi, icipasho ica Mupashi wa Mushilo. Icipasho. . . Ali ni mfumu iya kutunguluka, pamofye ngefyo Kristu aba, pamofye ngefyo i Chalichi cili ileelo.

¹²¹ Moneni, nakabili, ukutila, ilyo afyelwe, wishi alimutemenwe kabili amupangile ikoti lyamalangi ayengi. Nomba, kwabafye amalangi cine lubali ayapwililika mumalangi yonse. Ayashala yonse yapangwa kuli aya amalangi. Kabili ikoti nalimo lyalikwete amalangi muli lyena, aya misango cinelubali ayapusana pusana, imingoloshi iya malangi, mwikoti ilyo wishi apangile. Nga mwamona, nalimo Yakobo tailwike ico pali ilya nshita, lelo ico calangishe “Uyo Walailwe.” Ilyo Lesa apele Noa icishibilo camukolamfula, amalangi cinelubali, cali ubulayo, nangu Icipangano Cimo. Lesa alipangile icipangano ukutila Takonaule isonde nakabili namenshi.

¹²² Kabili icipangano cakwa Lesa naco calisendelwe ukupita muli Yakobo, ukuya muli Yosefe. Abrahamu aali ukusala, kabili Isaki aali ukulungamikwa, kabili Israele aali inkumbu, kabili Yosefe aali ukupwililika. Ulya alifye eka uyo uwakwete amalangi.

¹²³ Tulemona Yesu naikala pa Cipuna cabufumu, nokumoneka kwa mukolamfula ukushinguluka Ena, mu Kusokolola 1. Cena cali cipangano cakwa Lesa nabantu. Kristu. . . Ici cili apa. Oh, ifyo Ndefwaya imwe ukucimona! Kristu e cipangano cakwa Lesa nabantu Bakwe. Te filonganino; lelo Kristu e cipangano cakwa Lesa.

¹²⁴ Nga fintu Yosefe apatilwe, eflyo na Kristu apatwa ileelo. Bena tabafwaya ukulanda ukutila balipata Kristu, lelo imilimo yabo ishininkisha ifyo bena bacita. Bena balasusha ukusela Kwakwe konse; landeni pafyo Ena, imilimo Yakwe, imicitile Yakwe iyawamisha. Ukuba, icine cine, ifwe natukwata Satana pankambi, pamo, ukulalwa. Icine cine. Kabili bena bali nokusontelela ku fyebo fyakwa Satana. Lelo, Nshilesakamana ifyo Satana acita uku—ukweshu ukufulunganya. I Cebo cakwa Lesa ciminina icapwililika, kabili ubulayo Bwakwe bwalipwililika. Nshakatale senda imbali na lilya ibumba.

¹²⁵ Moneni, ulya Aali palya, Icipangano. “Kristu ali no kulolesha pali yasper nelibwe lya sardi,” mu Kusokolola. Lilya lyali libwe lyapacifuba. . . libwe ilyanshita yakufyalwa, ntile, ukufuma kuli Rubene ukufika kuli Benjamini. Ico ukulangisha kwa sardi na yasper, ilyo yalelangishiwa pamo mwisamba lya Lubuuto lwakwa Lesa, ukupanga icipangano pali Kristu, umukolamfula. Kabili nicinshi ico cilandapo? Rubeni, umukalamba; Benjamini, umwaice! Ukufuma mukubalilapo ukufika kukulekelesha, “Ena ewali umo Uwali, Uyo uuli, kabili

Uu Kesa; Umushila, Ubufyashi bwakwa Davidi. Ena e Lutanda lwa Lucelo. Ena afuma pa A ukufika ku Z; Alifa, Omega; Icikope cakwa Lesa ukufuma pakutendeka kwanshita mpaka kumpela yanshita. Ulya ali palya, icipangano cakwa Lesa nabantu Bakwe.

¹²⁶ Kabili fyonse ifi fintu fimbi, Yosefe, Davidi, bonse bakasesema, balifye icipasho. Ameni. Ukulangisha, ukufuma ku Lubuto ulwacine ukufuma mwibala lya Edeni, mpaka inshita iyo Ena akesa umuku wacibili, mu Bukata, ukupokelela abantu Bakwe ne Chalichi Cakwe. Ico cili apa, icisuma icakuloshapo.

¹²⁷ Yosefe, bamunyina bakwe balimucitile icabipa. “Bena balimupatile, ukwabula umulandu,” pantu ena aali uwaputwamo munmshila yakupapusha. Muleumfwa ici? Kaini apatile Abele, ukwabula umulandu, pamulandu wakuba uwaputwamo munshila yakupapusha. Moabu apatile Israele, ukwabula umulandu, pantu bena balikwete ukundapwa kwamaka yakwa Lesa, ifishibilo, ifipapwa, nefisungusho. Alimupatile, ukwabula umulandu, kabili tamusuminishe ena ukupita . . .

¹²⁸ [Tapali amashiwi pali tepu—Kale.] . . . ukukwata umukashi wakwa munonko. Ameni. [Tapali amashiwi pali tepu.]

¹²⁹ Nomba, mwebacibusa abatemwikwa, Ndefwaya ukuleta icintu cimo mukwibukisha kwenu, kabili Ndefwaya mucilembe panshi yalubafu lwalenga cine nokuso, mwitenti lyancende itwa umutima.

¹³⁰ Tatala, munkulo iili yonse nangu panshita iili yonse, ukutila Lesa alitala putamo umuntu, bushe ena atalileya kulubali lwabakapepa, abo betwa abantu bakapepa bamucalo. Tatalile aikumako kufilonganino. Lyonse, ena aiminine mukulwisha, kabili ukulwisha ifilonganino fyabuno bushiku, kabili ukulwisha imibele yabukapepa iyabuno bushiku. Nangisheni kasesema umo, nangisheni inshita imo ukupitila muli Baibele, iyo umuntu wakwa Lesa uuli onse atalile ampana abetwa ababukapepa ababuno bushiku. Ameni.

¹³¹ Nangula Eliya, panuma yakukula isukulu lya bakasesema, mulandu nshi, iyo aile kulya lubali, balefwaya ena ukufumako. Atile, “Cili pano icaololoka.” Mwamona? Ahabu kabili nentungulushi shabukapepa ishabushiku bwakwe; Eliya aliipatulwile umwine, ku Lupili lwa Karmeli.

¹³² Moneni Yohane Kabatisha, aliipatulwile umwine, tatalileya kwisukulu lyabo, ukusambilila amasambililo yabo ayafyabulesa. Lelo, Lesa alimutumine mumatololo, kukumuteyanya kumulimo.

¹³³ Ifisolobesho fyakwa Kaini balifilwa ukubika icakeketi lyabo pamwaume wakwa Lesa. Lyena tekuti ilinge. Ico nacilungama. Moneni, ukupita munkulo.

134 Kabili ilyo Yesu aisa, Tatalile pandwako amano kuli umo uwabakasambilila wafyabulesa, lelo abetile, “Ibumba lya mafwafwa, nangu insoka mucani.”

135 Bushe abasambi balitalile suminishanyapo nefilonganino fyabo ifili fyonse. Bali kulubali lwakwa Abele.

136 Yosefe tatalile ukusuminishanyapo nabo. Ena alipatilwe nokukanwa, pamulandu umo wine abashala babapatilepo. Pantu, Lesa ali pamo nankwe mumusango wakupapusha, kabili mumusango uwapusana ukucila ifyo Ena ali nabonse abashala. Kabili balimupatile, ukwabula umulandu. Kaini apatile Abele, ukwabula umulandu. Bamunyina balimupatile Yosefe, ukwabula umulandu.

137 Kabili, ileelo, isonde lyacilonganino, temulandu ifyo lyena lili ilikalamba; Ndafumyako icisote candi, nokutila, “Ndetotela Lesa pali bena.” Lelo, muli fyonse ifyakusambilisha fyabo ifikalamba, amachalichi yabo ayakalamba, ifintu ifikalamba; lelo, muli conse, Lesa eba abantu ukuti bengakana ukukwata icakucita naco, pantu tekuti beminine kulubali lwafyakupapusha. Kulli ukusela, ileelo; kabili bena balipata kulya ukusela, ukwabula umulandu.

138 Naumfwile umuntu alelanda ubushiku bwafumineko, ico mupepi cali nokupilibula umulopa wandi ukuba amenshi, ukumfwa umuntu nokongola, kashimikila umukalamba uwa ku Baptisti.

139 Kabili alelandapo, ukutila, tacali mu Malembo ku muntu onse ukupepa nacisungu Maliya. Ifyo ico caba icishinka! Ico nacilungama. Atile takwali Ilembo, ku kupepa uuli onse kano Kristu. Ico nacilungama. Atile, “Lesa aali muli Kristu, kabili muli Ena mwali umwisulo wa mutwe wa Bulesa.” Ico nacilungama.

140 Kabili nomba, panuma ycisuma conse ico, ukusuma ukufundisha ukwamu Malembo, apilibuka kabili atila, “Takwatata akubako icisungusho ukucitwa mwisonde.” Pantu ena aba uwakosa nganshi ukususha ukundapwa kwamaka yakwa Lesa, alipilibwike nokutila, “Takwatalile akubako icisungusho icacitilwe panuma yamfwa yakwa Kristu. Takuli nangu umo uwatalilebusha abafwa, panuma yakwa Kristu, pantu ukutila Enafye eka Uyo Ewakwete Umweo wa Muyayaya.”

141 Lelo, Ndetila kuli imwe, ukuti Yesu Kristu, Umwana wakwa Lesa, aebele abasambi Bakwe ukutila, “Kabiyeni nokushimikila i Mbila nsuma; ukundapa abalwele; nokubusha abafwa; nokusangulula abafibashi.” Ifyo efyo Yesu aebele abasambi Bakwe.

142 Musango nshi abantu bengabela nabukapepa bwapofula? Bena besa mukuba abamano ayanono pamulandu wafyakucinga ifyafilonganino nokupata bamunyanabo, ukwabula umulandu.

Mulecimona? Abacefiwa nganshi, abacepesha nganshi, bena balacicita pamulandu wakulumbukwa kwabo.

143 Kapyunga umukalamba uwamuno mucalo ileelo, balimwipwishe umulandu ena tapokelele ulubatiso lwa Mupashi wa Mushilo, panuma ilyo wapelwa kubantu bambi abalingene nankwe, abo abapokelele ulubatiso lwa Mupashi wa Mushilo. Atile, “Cena kuti caonaula bukapyunga bwandi.” Nga mwanjeba, inshita ili yonse. . .

144 Cena limbi kuti cacena bukapyunga bwamuntu, lelo tacakatale cena bukapyunga bwakwa Yesu Kristu ubo buli nokukonkanyapo. Cikatwala umulimo wabukapyunga bwakwa Yesu Kristu pantanshi.

145 Lelo uyu Mista Dokota atiile ukuti takwatalile akuba umuntu uwaimine kubafwa. Atile, “Ninjishiba ukutilla kwaliba ibumba lyaba kakunkuluka wa mushilo mucalo ileelo, abo abalanda ukutilla balimona abafwa ukubushiwa. Lelo,” atile, “ah! Tacatalile acishininkishiwapo na sayansi pafyakuposha nangu icintu cimbi.”

146 Nomba, mwamona, ici cili apa, munyinane nankashi. Ndefwaya imwe ukumona ici bwino bwino. Umulandu uyo uuli, ni uyu. Ileelo, umuntu. . .

147 Munshiku shakwa Shikulu Yesu, munshiku shamu Fipangano, lintu abantu bacetekele muli Lesa, balyumfwile palwa cisungusho ukucitwa, bena tabatalile cesha kuli sayansi pakucishininkisha. Bena balicisumine. Bena balicicetekelefyey, pantu balishibe Lesa efyo aali.

148 Lelo, ileelo, ibumba lyabasenshi lyalingila mumabumba yabakapepa, kabili ena aleesha ukushininkisha ifintu ukubomfya sayansi.

149 Kabili lekeni nande ici, fintu cilefuma ku Muulu, Ndecetekela, kumutima wandi. Takwatala akubako inshita ilyo cena cingashininkishiwa. Pantu, nga kuti mwashininkisha Lesa, ninshi Tapokelelwa nakabili kucitetekelo; cena cishininkisho. Tucetekela Lesa nefisungusho Fyakwe, kucitetekelo. Ifwe twita filya fintu ifishabako, kwati ukofyaba, pantu Lesa efyo alanda; temulandu fintu cena cili.

150 Abrahamu tashininkishe ukutilla imishipa yamukaka tayakamine kuli Sara. Tashininkishe ukutilla—ukutilla imipila, nafimbipo, kuti fyaimita. Bena, ena kuti. . . Bena tekuti bashininkishe nangu cimo pali ici. Bena tekuti bacishininkishe nalimo, ukupitilla mukweshiwa kwalubuto, ukuti bena bali abamufundo. Lelo ena alicetekele ico, nangu cibefyo, kabili alikene icintu icili conse ico cali icapusanako kuli cena, nokwita filya fintu ifishali, kwati efyo fyali. Pantu, mukati kacifimbo, isubilo lyakwa Lesa lyashintilile pa Cebo cakwa Lesa, nokwita filya fintu, ifya sayansi nangu iyo, “Icine, pantu Lesa efyo alandile.” Mwacimona ico.

151 Twalicetekela. Kucitetekelo tulacipokelela. Lelo, nga munyina, tekutalikana nankwe, Nshacetekela muli ico. Lelo nga munyina kuti abelengafye palya ifyo Paulo bamwipewe kukumupola amabwe, kabili abamushilo baiminine pali ena nokupepa mpaka umweo wabwelela muli ena. Ifyo ukutula Paulo ashimikile inshita yonse iyabushiku, inshita imo iyabushiku, kabili umwaume aliponene ukufuma pamulu nokuipaya umwine, umulumendo; kabili Paulo abikile umubili wakwe pamulu pali ena, kabili Umupashi wa mweo wabwelekele muli ena nakabili. Ifyo ukutula Eliya aimishe umwana wamwanakashi panuma yakufwa, nangula imyaka imyanda cinekonse konse ilyo Kristu tala Isa. Abantu, nangula ukwabula amapalo aya Mupashi wa Mushilo, bacitile ifisungusho ifyo ababantu batina ukusansa pamo na Mupashi wa Mushilo. Oh, owe! Ifyo caba icabulanda!

152 Mulandu nshi? Nipamulandu wakuti bena baliba abaitumika, kabili bena balipata bamunyinabo, ukwabula umulandu; nga filya Yosefe apatilwe, ukwabula umulandu. Mulecimona? Ena alipatilwe. Tepamulandu wakutula ali uwalinga ukupatwa; pantu, takwali umulandu. Bena tabamucetekele. Aleikala muciputulwa cimbi.

153 Kabili Ndelanda ici, nomba, nga fintu inshita yesu ileya ilepwa. Ndelanda ici nabucishinka bonse ubwamutima. Bena balipata i Chalichi, ileelo, ico cakwata icakupapusha. Cena kalamwa. Cena kalamwa, kabili cena epo caba pakati kabantunse.

154 Abasambi balicikwete. Bali abansoni palwabo beka! Pantu, inshiku ikumi kunuma, Lesa alibapele amaka yakundapa abalwele, kabili ukutamfya ifiwa, kabili ukubusha abafwa. Kabili balikwete umulumendo uwakwete umusamfu kuntanshi yabo, kabili balifililwe. Kabili Yesu, ilyo Ena aikile ukufuma palupili, nokundapa umulumendo. Kabili ba Mwipwishe ukutula, “Mulandu nshi ifwe twacifililwa?” Ena tatile, “Na—Nalipokele Amaka yandi.” Atile, “Namipela Amaka.” Nda milangisha uko Ena apele Yena kwi Chalichi, lelo imwe tekuti munangishe uko Ena atalile uku Yapoka. Mwamona? Ni cinshi ico Yesu abikile Ifyebo Fyakwe ifyakatina? “Pa mulandu wakukana ceteekela kwenu.”

155 Kabili nomba inshiku ishinono kuntanshi, baishilesanga umuntu uyo uushali muciputulwa cabo icabukapepa. Alyumfwile Yesu ukulanda ifi fintu, kabili alebomba uyu mulimo. Alefumya ifiwa. Kabili Petro na Yohane baishile mukumweba ukutula ena ali nokuba kwi bumba lyabo nga te ifyo ena tekuti acite ici. “Iwe ulingile ukutukonka nokwampama pamo naifwe. Ifwe eifwe ichalichi, kabili iwe ulingile ukucita ico!” Abalekele ukwishiba ukubomba inshito shabo. Aleyafye bwino ukwabula ukuilunda kukabungwe kabo.

¹⁵⁶ Eico, kwati utunono, utwanakashi, nga fintu twakwata ileelo; ayanono, ayabucintomfwa, amano yabana, alibutwike nokutila, “Twali musangile, kabili aletamfya ifiwa.” Kabili cali ni cinshi? Bali nakalumwa pantu alecita ifyo bafililwe ukucita. Bena baishileba ababuntunse. Amenso yabo, ayakwiluka kwabo, yali nga bamunyina bakwa Yosefe, tabali abaishiba, eico balibwelele nokuilishanya pali ena, nokweba Yesu.

¹⁵⁷ Kabili Yesu atile, “Mulekeni abe.” Ameni. “Alemba umulimo uusuma. Alecita ifyo Namyebile ukucita, kabili mwafilwa ukucita ico.” “Les a liba uwalinga kuli aya mabwe ukwimya abana kuli Abrahamu.”

¹⁵⁸ Eico nomba, wemutemwikwa wandi Methodisti na Baptisti nabamunyina ba Presbyteriani, pantu mutontonkanya ukutila cilingile ukwisa ukupitila muchalichi cenu, Les a liba uwalinga kuli aba ba kakunkuluka wa mushilo ukwimya aya mabwe kuli Abrahamu. Ico nacilungama. Ena akakwata umuntu umo uyo uuli nokubomba umulimo Wakwe. Ico nacilungama. Nefilubo fyabo fyonse nefyakulufyanya kabili nafimbipo, eflyo bapanga, Israele nao acitile icintu cimo cine, lelo lulya u Lubuto lwa bulungami luletwalilila.

¹⁵⁹ Ndi uwansansa nganshi icakuti kuti Natila Ndi umo uwabena. Kukusenamina kwakwa Les a, ileelo, ifwe tuli umo uwabena. Ndi uwansansa pali cena, bushe imwe tamuli? Umutima wandi ulasansamuka, pakutendeka kwa uno mwaka upya, ukwishiba ukutila Les a, ukupitila mukusenamina Kwakwe ukwakupapusha, alilunda ishina lyandi mwi Buuku lya Mweo, ukumpela ukwiluka ukutila Ndi uwakwampana pakati kabantu Bakwe abo abali abasulwa. Kabili, pamo nabasambi, kuti Nalanda ici, Napenda cena ukuba ishuko ukukwata ukusebana kwe Shina Lyakwe. Ee, mukwai. Ndi uwansansa ukutila Ndi umo pali bena.

¹⁶⁰ Kabili nomba tuletendeka apa na Yosefe, mukulongana ukulekonkapo, ico icingaba muno bushiku nangu pali Cimo ubushiku, bumo, pantu inshita yesu yapwa.

¹⁶¹ Lelo, Nali Mutemwa. Bushe tamwa Mutemwa? Ena aliwama. Kabili Ndi uwansansa ileelo ukutila kuti Naikatana amaboko yandi pamo nentambo iitali iyabapatwa kabili abakanwa, kabili abapatwa kulibakapepa ukupita monse mucalo. Aba bali apa. Bena e bapesamba. Ico nacilungama. Bakapepa, ukulanda pesonde, ukulola kumasambililo, nokulanda ukulola kubwikashi, baba pamulu wabo. Kabili ifwe tuli abansansa ukuba abaicefya. Pantu, balya abali nokuicefya abene, Les a ubushiku bumo akesa umuku wacibili, mu Bukata, kukusansabika i Chalichi Cakwe. Mpaka ilyo, “Leken i fwe mucine tupendwe ku Cicetekelo ico capelwe limo kubamushilo.”

Natupepe.

¹⁶² Nomba nemitwe yesu iyakontamikwa, Ndetontontanyafye nga kuti kwaba umo muno lucelo, nangu abengi, Ndesubila, abo abashilati basumine uyu Kristu, kabili amapalo Yakwe ayakalamba kabili amaka Yakwe ayakalamba. Kabili ifwe tuletontontanya, ileolo, nga cakuti imwe kuti mwapanga ubiusalo bwenu ileelo, nokutila, “Shikulu Yesu, Nine. Kabili Ndekabila ukuba umubomfi Wenu, nomutima wandi onse, ukusenda inshila pamo nabasulwa abakwa Shikulu. Ndemona nomba, Shikulu, tefintu isonde lilelandapo; fintu Baibele Yenu ilandapo. Te filya ifyo isonde linjita. Bena balimpata, nge fyo bacitile Yosefe. Bena balimpata, nge fyo bacitile Abele. Balimpata, nge fyo bacitile Yohane. Balimpata, nge fyo bacitile Daniele. Bena balimpatile, nge fyo bacitile Esekiele, nga Sekaria. Bena balimpata, nge fyo bacitile Yesu. Bena balimpata, nge fyo bacitile abatumwa nabalya aba Mukonkele, ukwabula umulandu. Mwe Shikulu, Ndebapepelako.”

¹⁶³ Bushe mwalitala amupokelelapo icakupitamo icaba nga ifyo, uko mwafuma? “Kabili tuli bushimapepo ubwabufumu, icalo camushilo, ukupela amalambo ayabumupashi kuli Lesa; e kutila, ifisabo fya milomo yesu, ukupela Ena amalumbo.” Bushe kuti mwaiminina pakati kesonde ilyacushiwa? Bushe kuti mwaiminina kucinso cabakalamba bancito? Bushe kuti mwaiminina nokuicefya mumutima wenu, nokutemwa mumutima wenu, pababembu aba ili sonde, no Mweo wakwa Kristu muli imwe, nokupela ubunte namalumbo kubukata bwakwa Lesa? Nga tamukwete ico icakupitamo, cinshi tekuti mutendekele icalo, umweo, ifintu fyonse cipya cipya, ileelo, pakwimya ukuboko kwenu kuli Ena, nokutila, “Ine nomba, Shikulu, nasumina ico, kabili ndefwaya Mumpela ulubatiso lwa Mupashi.”

¹⁶⁴ Nomba, Shifwe uwa mu Myulu, i Chalichi icinono muno lucelo naciminina, ifwe twalishiba, cilakonkwa, ukulaswa, umulwani kuti acicusha, ukulasa imifwi yakwe. Kabili tulepepela imyeo yabo iyalubembu, mwe Shikulu. Bena tabaishiba ukutila balipofushiwa kuli lesa uwa ili sonde.

¹⁶⁵ I Chalichi, ilingi line, mwisonde lyonse ileelo; umulwani, abantu bakapepa, balibabalasa no mufwi onse. Lelo nangu cibe ifyo, ukupuputulwa ukukalamba kuletwalililapo ukusela. Amakana aya baicefya, ababusu, abana abalekeleshiwa balisamo muli ishi ncende, nokumona ukuboko Kwenu ukwakupapusha, balisushiwa na Mupashi wa Mushilo. Kabili bena tabali nakabili aba ili sonde. Bena balebeshi kabili abeni. Bena tabasakamana pe sonde, lelo bena balefwaya Umusumba uuleisa, uo Kakula kabili Kalenga ni Lesa. Bena balimona amaka Yenu ayakundapa, ukundapa abalwele, ifishibilo Fyenu nefisungusho kukucitwa pakati kabantu Benu. Ifintu ifikalamba filacitika, temulandu nangu nipacende epo bacisusha kabili balesha ukucititikisha panshi. Ababomfi benu

balesa nokukwata ukupuputulwa, kabili balapyanga abacefya ukubengisha mu Bufumu bwakwa Lesa.

¹⁶⁶ Pakati kesu muno lucelo, tuli abashuka ukukwata aba baminshoni abo abaleya muncende shimbi.

¹⁶⁷ Umo, aleya ku Israele. O mwe Lesa, mwacimona ico. Pongololeni Umupashi Wenu, pamo nankwe, mwe Shikulu. Kabili lekeni ifintu ifikalamba fifikilishiwe, nokulenga balya ababusu aba Yuda abalubantika ukubwela. Lekeni bapokelele Mupashi wa Mushilo, nga fintu bashibo bacitile pakutendeka.

¹⁶⁸ Uyu apa munyina aleya mu Cuba, mulya mukati kafishi. Mwatile, “Kumpela ye sonde.”

¹⁶⁹ Icintu cimo ciletinta, ukutintana pa mutima wa aba bamunyina. Ukusha amayanda yabo, abatemwikwa babo, ukwabula ukusakamana amangalo nenshita ishishuma isha ili sonde, lelo ukuya mumpanga ishishitwala kwishilya kulya; mwisamba lyakwa kakanya, uwesha ukwiminika umulimo. Lelo kwati ni ng’ombe iilume iyaletete iceleta, namafunde pali cena, kabili icipao cacipangano, bashile abana babo abanono balelila, kabili baile mumusebo, balelila, baleimba, baleya kwisamba ku Cilibwe.

Tule Mitotela pali kapyunga onse.

¹⁷⁰ Tulemona nabekala kunuma mulukuta lwesu, Munyina John, muno lucelo, nao, ukufuma ku Germany. Ifyo akushiwe, umubusu. Aletinta akaliceleta ukupita mucalo, aleshimikila i Mbila nsuma. Twa Mitrotela pali ena!

¹⁷¹ Kabili aba baume abacaice, kabili nabakapyunga bambi abo bekele mupepi, kabili nolukuta lonse. Ilyo Naipwishe, mwe Taata, nalecetekela ukutula munshita yaba ngefi, ukutula ngo mwaume nangu umwanakashi takwete Kristu mumitima yabo, bena nga baliimya amaboko yabo, mucine, ukumona icishininkisho conse ica Mbila nsuma, ukutula Mwaba cimo cine kabili Chalichi Cenu caba cimo cine.

¹⁷² Nde Mitotela pali cila umo. Ndepepa ukutula Mwalabapala. Kabili undapeni imibili yabo nga bena balwele, nokubapela ukukabila kwamitima yabo. Peleni ici, mwe Taata, twalombela mwi Shina lyakwa Yesu.

¹⁷³ Kabili nemitwe yesu iyakontamikwa, lekeni tutonde pakashita akanono. Benifye mwipepo, mukutepelesha.

Uwakubalilapo ukufwila pali ili pange lya
Mupashi wa Mushilo,
Ali ni Yohane Kabatisha, lelo afwile ngo
muntu;
Elyo kwaishile Shikulu Yesu, bali Mutanike,
Ashimikile ukutula Umupashi ukapususha
abantu ku lubembu.

Elyo bapolele amabwe Stefano, ashimikile
 ukususha ulubembu,
 Bena, balikalipe nganshi, balifwamfwankenye
 umutwe wakwe;
 Lelo afwile mu Mupashi, atulile umweo,
 Kabili aile ukuilunda kuli bambi, ilye bumba
 ilya kupela umweo.

Kwali Petro na Paulo, na Yohane uwa bulesa,
 Bapele imyeo yabo pakutila iyi Mbila nsuma
 ingabalika;
 Basakenye umulopa wabo, nga bakasesema
 bakale, (Abacili Ulubuto, abalepakaswa.)
 Ukutila i Cebo cakwa Lesa ica cine
 cingalandwa mucishinka.

Kwaliko imyeo pe samba lya cipailo, ilelila,
 “Mpaka lilali?”
 Pantu Shikulu akakanda balya abacita ifibi;
 Lelo kuli nokuba nabambi abakapela umulopa
 wa myeo yabo
 Pali iyi Mbila nsuma iya Mupashi wa Mushilo
 ne lyeshi lyakwe ilya kashika.

Ilesuma umulopa, ee, wena iletona no mulopa,
 Iyi Mbila nsuma iya Mupashi wa Mushilo
 ilesuma umulopa,
 Umulopa wa basambi abafwilile Icine,
 Iyi Mbila nsuma iya Mupashi wa Mushilo
 ilesumo mulopa.

174 [Munyina Branham aing'wing'winsha *Yena Iletona No Mulopa*—Kale.]

175 O mwe Lesa! Iseni, Shikulu Yesu! Tubumbeni nombamba ilyo tuli abapetama ku cinsu Cenu. Fumyeni ukukana sakamana ukufuma mu myeo yesu, ukufuma mu mitima yesu, ilyo u—ubusuma bwa Mupashi bulemoneka ukulenga amenso ukukwata amalangi. Lesa alesenda i Cebo Cakwe nombamba noku Ci tapilisha. Ifwe tuli abansansa nganshi ukutila Imwe namutulundako, mwe Taata, ukuba abakusenda i Mbila nsuma.

176 Twapepela ukukabila konse ukwa chalichi. Twapepelako kakumba wesu umutemwikwa, O mwe Lesa; umubomfi uwacishinka, uushinaka, uwaipekanya ukuya lyonse. Landeni ku mutima wakwe, ileelo, kabili lekeni eshibe ukutila kuli icilambu icikalamba icilelelela kulya kuli balya bakakumba abacishinka ilyo bakalongana kulya kulubali lumbi nabalubulwa bonse.

177 Paleni bakakumba bambi, nabaminshoni, nabamembala ba Mubili wakwa Kristu, muncende monse. Tubeleleni uluse pafilubo fyesu, Shikulu.

¹⁷⁸ Kabili nomba nga kuli icakukabila mumitima yesu, mwe Shikulu, bushe Tamwatupale, ilyo Imwe muli pano, tupaleni? Nga kuliko ubulwele mukati kesu, Shikulu, umo umuntu lekeni, uyo waisa muchalichi cinono ileelo, kabili balalolesha kulya lubali kabili balamona Kalbale, ukumona kulya uko kwaba Ulubuto ulwine lwine. Uko Satana atontonkenye ukuti a Lonaula nemfwa, lelo Lesa a Lwimishe nakabili. Tekuti acicite fye! Lesa alipela ubulayo, kabili Lesa ekala nobulayo Bwakwe. Kabili ubulayo bonse bwaba ubwacine. Mwalitulaya u Mwewe wa Muyayaya, kabili twali Ukwata. Tule Cumfwa. Kuli Cimo muli ifwe, icileenda, ico teti tulondolole. O mwe Lesa! Mukati ka bwafya, tuleumfwa Icintu cimo cilekatilila kunuma kulya cileti, “Ikalenifye shilili.” Imfula yacipupu kuti yauma Ulubuto, ishitima lyapamenshi kuti yatenkanya icimuti icinono. Imwe mukapanga inshila pamulu, mwisamba, ukushinguluka, nangu ukupita muli cena, mumusango umo. Eico, ifwe tuleshintililafye ku Cebo, Shikulu.

¹⁷⁹ Napepa nomba ukutila nga umo muntu nalwala mukulongana kuno, ukutila uyu Mupashi, uuli mucikulwa cino ino ine nshita, wise panshi mukutemwa ukukalamba, utile, “We mwana Wandi, ni Ine. Nine Taata Uwakubumbile iwe. Cali Nine Uwaletetele i—ifyapangwa ukufuma kumushili, ifyakupangile fintu waba. Satana aleesha ukwingila mumulimo Wandi. Senda ubulayo Bwandi, wemwana.”

¹⁸⁰ Kabili ili pepo lya cicetekelo Ndepela, ukucetekela ukutila Muli muno. Lekeni amaboko Yenu, Shikulu, yatambike kumutima onse, kabili amalwele yafume kubantu. Naebaula ciwa, ciwa uwakutitikisha, ciwa uwamwenso, ciwa uwabulwele bwamuango onse. Mwatile, “Mwi Shina Lyandi bakatamfya ifiwa.” Mukwikatana kwa ici chalichi, kabili uyu Mupashi muno lucelo, ifwe twafumyapo ububi ubuli bonse ukufuma pabantu; ukutila twingafuma muno, abasanguluka, kwi Lambo lyakwa Shikulu Yesu, ilyo mukuicefya tulesumina Lyena.

¹⁸¹ Tupaleni mufyalakonkapo. Tupaleni mulifyonse ifyo twingafwaya ukucita. Mwende pamo nabakapyunga nabakasabankanya bambilansuma nabaminshoni, kuncende shabo, mwe Shikulu. Peleni ubushiku bumu ukutila ifwe tukesa kumana pa—pamakasa Yenu. Lyena ifwe tukabika ifikombe fyesu panshi. Mwe Lesa, bena bakaba abamitundu yonse. Kukaba umuntu uwabuta, umuntu uwamutuntula, umuntu uwafita. Bonse capamo, tukatila, “Shikulu, aba bali pano.” We bushiku bwakusangalala we! Lekeni tubombe ilyo cicili akasuba, pantu ubushiku bulesa ilyo umuntu nangu umo tekuti abombe. Tulelomba aya mapalo mwi—mwi Shina lya uwatemwikwa ilya Mwana wakwa Lesa, Yesu Kristu. Ameni.

Ifintu fyonse kuti fyacitwa, cetekelafye;

Cetekelafye, fye. . . (Cena ni cinshi?)

Ifintu fyonse kuti fyacitwa, fye. . .

182 Nibanga abakwete ukukabila, kabili kuti bacetekela ino ine nshita? Imyeniko ukuboko kwenu, nokutila, “Nomba Napokelela.”

Nomba Napokelela, nomba Napokelela,
Ifintu fyonse kuti fyacitwa, nomba
Napokelela;
Nomba Napokelela, nomba Napokelela,
Ifintu fyonse kuti fyacitwa, nomba
Napokelela.

183 Nomba natukontamike imitwe yesu pakashitafye nomba. Twalililapofye, nkashi, pacinanda, nga kuti wacita ico. Wamupokelela Ena?

184 Mwatila, “Munyina Branham, Nalilwala panshita ntali. Kwaliba icintu cimo icilemoneka kwati tekuti Ncimfye. Balimpepelako, kubantu.”

185 Ico cisuma, munyina, nkashi, lelo bushe walitala tontonkanya nga nicinshi? Bulayo ubunono ubwapelwa kuli imwe. “Ifintu fyonse filacitwa kuli uyo uwacetekela.”

186 Bushe tamwapose ico mulya mwine mu Kalbale muno lucelo? Cikatenifye kumpela pano, Umupashi uyo wamipele cena. Uposeni mulya mwine mu Kalbale, nokutila, “Kulya inanga yandi naikatilila. Nomba Napokelela, ino ine nshita. Cena nacipwa, ino ine nshita. Te mulandu icilecitika, ino ine nshita inanga yandi ikete mukati kacifimbo, kabili Nimpokelelafye ico Nombele. Ninjishiba ukutila Nincikwata. I Cebo cakwa Lesa efyo calanda. Kabili, mwe Lesa, Ndelolesha kuli Imwe nomba.” Nalimo wacikwata amasakamiko, amafya yandalama, fyonse fintu cingaba. Temulandu fintu cingaba, ciposefye kunuma ku Kalbale.

Pantu ifintu fyonse—ifintu fyonse kuti
fyacitwa, cetekelafye.

187 Lekenifye cena cingile mukati, bwino bwino nganshi. Bushe taciweme? Ino e nshita yandi iyakulongana. I Cebo nacibyulwa, mwamona, nomba Lesa ale Ci tapilisha. Bushe tamuleumfwa ukutila i-t... ukutalalikwa, ukucincimusha ukufuma ku Kubapo kwakwa Lesa, kuleisafye, kule Citapilisha, tileni, “Nomba, pano, wemwana, Na—Naisa ne Cebo Candi. Ndacindika i Cebo Candi. Ndamona pali Cena, akasuba nobushiku, kabili Nde Citapilisha nomba mumutima obe. Bushe tekuti mu Nsendefye noku Nccetekela?”

Pantu ifintu fyonse (Cinshi?) kuti fyacitwa,
cetekelafye.

188 Owe! Ifyo cawama! Ifyo cawama, ukwingilafye mukati, ukumfwa amenshi ukwisa pamulu wa Mbuto! Cena ni cinshi? U Lubuto ulwalungama, Lwena nalubyalwa mumutima wenu. Cena Cebo cakwa Lesa. Lulya e Lubuto. Ulya e Mupashi wa

Mushilo. U Lubuto ulo Lesa alaile mukutendeka. Uli Lubuto lwakwa Abrahamu, pakuba abafwa muli Kristu, nokusenda Ulubuto lwakwa Abrahamu kabili uli mpyani ukulingana nobulayo. Mupashi wa Mushilo ulesa ukufuma ku Lubuto lwakwa Abrahamu, ico icimilenga ukuba abana baume nabana banakashi bakwa Lesa.

¹⁸⁹ Nomba, uyo ni Mupashi wa Mushilo uuletapilisha ubo bulayo ubo mwacisenda pakashita akapitapo, kukundapa kwenu, kwipusukilo lyenu, pakwenda bwino, kumwenso ukumisha, kumulandu waconse ico mulekabilapo; pabulendo kulya kufishi, pantu ubulendo kulya kumpanga yakumwabo ku Israele; kuchalichi cenu, kucifulo cenu, konse uko cibebele, kumayanda yenu. Ulya e Mupashi wa Mushilo uuletita, “Uyo Nine. Ndi na imwe. Twalililenipo. Ndetungulula inshila. Imwe, twalilileni ukulaenda. Uyo Nine.”

Muli Ubuci mu Cilibwe ubobe;
Sha ulubembu lobe ukuti Umulopa ufimbepo,
Muli Ubuci mu Cilibwe ubobe.

Natwiminineko.

Oh, kabiyeni mumisebo notushila utunono,
Shimikileni i Cebo . . . (Namukwata icintu icili
conse ico mulefwaya ukulanda?)

Landa kuli onse munyina uwawa,
Muli Ubuci mu Cilibwe ubobe.

Oh, muli Ubuci pa Cilibwe ubobe, munyinane.
Muli Ubuci mu Cilibwe ubobe;
NSha imembu shobe shifimbepo ku Mulopa,
Muli Ubuci mu Cilibwe ubobe.

¹⁹⁰ Nomba, lolesheni, nshilefwaya muye apapene. Ndefwaya mumone umuntu umo uwiminine mupepi naimwe, poshanyeni mukuboko kwenu, nokutila, “Lesa akupale, munyina,” nangu nkashi, fyonse fintu cili. Pilibukeni. Lino lihema ilyafilonganino fyapusana pusana. Tulifye pabulendo bwesu, abantu abaibela. Cisuma.

Bule Shina lyakwa Yesu,
We mwana wa bulanda;
Cena cilepela ukusangalala ne citalaliko kuli
iwe,
Lisende Lyena konse uko uleya.
Ishina Ilisuma, (Ishina Ilisuma!) O ifyo
lyawama! (O ifyo lyawama!)
Isubilo lya panshi no Muulu;
Ishina lisuma, O ifyo lyawama!
Isubilo lya panshi no Muulu.

Nomba cila muntu aloleshe ululubali nomba.

Pe—pe Shina lyakwa Yesu ukufukama,


Kuwa pamakasa Yakwe,
 Imfumu yashamfumu mu Muulu ifwe tuka
 Mufwika icilongwe,
 Ilyo ubulendo bwesu bwapwa.

Ishina Ilisuma, (Ishina Ilisuma!) O ifyo
 lyawama! (O ifyo lyawama!)
 Isubilo lya panshi no Muulu;
 Ishina lisuma, (Ishina lisuma!) Oh ifyo
 lyawama!

Isubilo lya panshi nensansa... (...? ...)

¹⁹¹ Nomba ilyo tulekontamika imitwe yesu kuli Shikulu Yesu. Kwena kwaciba ukusangalala ukukalamba, amalila ayakalamba, amalila ya pentecosti pa Cebo kabili nefintu fyakwa Lesa, pa Mupashi wa Mushilo Wakwe. Tulefwaya ukupepa amapalo yakwa Lesa pali ba munyinefwe ba minshoni abo abaleya mwibala nomba, nepalo lyakwa Lesa pali bena. Twamipela ubulayo; twakulamipepelako, munyina, nankashi. Abakashi babo, abatemwikwa babo, tontonkanyeni ifyo balya abanakashi balepitamo. Ninjishiba, ku mukashi wandi wine.

¹⁹² Kuli bakaumba kuno, Munyina Jackson, kabili—kabili Ndemona Munyina Beeler ali kunuma kulya, kabili nabengi ba kakumba bambi. Teddy kunuma kuno, kapyunga umwaice. Bambi abengi abali muno, twapepafye amapalo yakwa Lesa. Munyina uwacaice pano, ukufuma ku chalichi cakwa Lesa, uo tulemona muno cungulo. Twapepa amapalo pali ena, kabila wambila nsuma, Ndecetekela eo. Bushe tefyo cili, munyina? Ishina lyobe niwe nani? [Munyina atila, “Morgan.”—Kale.] Munyina Morgan... [“Morgan.”] Morgan, Munyina Morgan. Tuli abansansa ukuba nabo pano!

¹⁹³ Kabili, nomba, ilyo tulekontamika imitwe yesu nomba kuli Ena, no kulolesha. Kuliko uwaicefya munyina umunono uwiminine kunuma yacikulwa. Ena alatinta kaliceleta akanono, Ndeumfwa, ukupita mucalo. Abengi muli bena bamwishiba nga “Kasesema Yohane.” Ifwe tumwita “Munyina John,” kuno lubali. Ine lyonse nalikwata umucinshi kumwaume uyu. Lelo, ubushiku bumo Naletandalila abanandi bamo, ulya ni munyina... Nkashi Jimmy O’Neal, kulya ku Sellersburg. Uyo emupongoshi wakwa Munyina na Nkashi Green. Bena bali muno muno lucelo. Kabili Munyina Yohane aali mu ng’anda yabo, kabili balinjebele ifyo aali umwaume umwina Kristu umwine mwine. Kabili bena balinjebele bwikashi bwakwe, pafyo ena abebele, kabili ifyo ena aishile ukupitila mumesho ayakosa. Kabili ena alikwata inshila iyakosa. Kabili twalamwipusha, muno lucelo, nga ena kuti asalanganya ululukuta, nokulombaako amapalo ukufuma kuli Lesa, pali ulu lukuta. Bushe walatucitila ico, Munyina Johnny? Ilyo bonse tulekontamika imitwe yesu. Kabili, Munyina John, nga walatusalanganya mwipepo. 

56-1230 Yosefu Akumana Naba Munyina Wakwe
Branham Tabernacle
Jeffersonville, Indiana U.S.A.

BEMBA

©2024 VGR, ALL RIGHTS RESERVED

VOICE OF GOD RECORDINGS
P.O. BOX 950, JEFFERSONVILLE, INDIANA 47131 U.S.A.
www.branham.org

Icishibisho ukufuma ku mwine kalemba

Insambu shonse tashisuminishiwe. Ili buku kuti Iya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalembwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS

P.O. Box 950, JEFFERSONVILLE, INDIANA 47131 U.S.A.

www.branham.org